

ہفت روزہ

۱۱/۴۳

خدا مالدین

۳۲ و (اھو)

بیک لکھنؤ

شیخ الفیہ حضرت مولانا عبد علی

شیرالوالہ دروازہ لاہور

۱۴ ذی قعدہ ۱۳۸۵ھ

۱۱ مارچ ۱۹۶۶ء

یک از مطبوعات انجمن خدام الدین لاہور

درسِ حدیث

حضرت مولانا مفتی جیل احمد صاحب تھانوی

پڑوسی کا حق

عَنْ أَنَسٍ رَضِيَ اللَّهُ عَنْهُ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ قَالَ: وَالَّذِي نَفْسِي بِيَدِهِ لَا جُورَ مِنْ عِنْدِي حَتَّى يُجِبَ لِجَارِهِ مَا يُحِبُّ لِنَفْسِهِ مُتَّفَقٌ عَلَيْهِ ترجمہ: حضرت انسؓ کے واسطے سے حضور صلی اللہ علیہ وسلم سے روایت ہے۔

فرمایا اس ذات کی قسم جس کے قبضہ میں میری جان ہے۔ کوئی بندہ پورا مومن نہ ہوگا۔ جب تک اپنے پڑوسی کے لئے ہر وہ شے نہ پسند کرے جو اپنے لئے پسند کرتا ہے۔ (بخاری مسلم)

جاری یعنی پڑوسی عام ہے۔ کہ مسلمان ہو یا غیر مسلم ہو۔ پڑوس مکان کی ہر جانب سے چالیس گھنٹہ بعض احادیث سے معلوم ہوتا ہے۔ حضرت علیؓ سے نقل ہے۔ کہ جہاں تک آواز پہنچ سکے۔ اور بعض علماء نے لکھا ہے۔ جو مسجد میں صبح کی نمازیں آسکے۔ اور حضرت عائشہؓ نے حضورؐ سے پوچھا تھا۔ کہ میرے دو پڑوسی ہیں۔ کس کو بددعا بھیجا کروں فرمایا جس کا دروازہ قریب ہو۔ (بخاری)

مباح حب۔ جو پسند کرے کہ یہاں عام رکھا ہے۔ مگر نسائی کی حدیث میں من الخیر بھی ہے۔ یعنی جو نیکیاں اپنے لئے پسند کرتا ہو وہ اس کے لئے پسند کرے۔ اس لئے عبادتیں اور تمام جائز کام اس میں داخل ہیں۔ طہوانی کی حدیث میں ہے۔ کہ پڑوسی تین قسم کے ہیں۔ ایک نوہ جس کا صرف ایک حق ہے وہ غیر مسلم ہے۔ اس کے لئے صرف پڑوس کا حق ہے دوسرا وہ جس کے دو حق ہیں۔ وہ مسلمان ہے۔ ایک حق پڑوس کا دوسرا اسلام کا تیسرا وہ جس کے تین حق ہیں وہ مسلمان رشتہ دار ہے۔ ایک حق پڑوس کا دوسرا اسلام کا تیسرا صلہ رحمی کا۔

غیر مسلم کے لئے اسلام میں داخل ہونا پسند کرنا اور ایمان کے بعد جن جن منافع کی خود کو امید ہے اس کے لئے پسند کرنا ہے۔ اور تکلیف نہ دینا اور جو بات سب کو عام ہے۔ وہ یہ ہے۔ کہ ہر نیک بات کی ان کے لئے خواہش رکھنا اچھی باتوں کی نصیحت کرنا ہدایت و اصلاح کی دعا کرنا۔ تکلیف کو ان سے ہٹانا ان کی لغزشوں کی پردہ پوشی کرنا۔

تشریح ظاہر حدیث میں لایا جو من ہے کہ ایمان والا ہی نہ ہوگا۔ مگر ان آیتوں اور حدیثوں کی وجہ سے جن سے مسلمانوں کا ہمیشہ کو جنت میں جانا اور بقدر گناہ سزا پا کر جانا ثابت ہے۔ سب علماء

امت نے پورا مومن نہ ہونا مراد لیا ہے۔ کیونکہ سب کے نزدیک شریعت کے احکام سے یہ ثابت ہے کہ ایسا نہ کرنے والا اسلام سے خارج نہیں ہوتا۔ مسلم شریف کی حدیث میں لَاحِجَبَ اَدْلَجَاذَ (اپنے بھائی یا پڑوسی) کے لئے ہے۔ اور بخاری کی ایک حدیث میں صرف لَاحِجَبَ (اپنے بھائی) کے لئے ہے۔ جو مسلمانوں کے ساتھ خاص معلوم ہوتا ہے۔ مگر پڑوسی کا لفظ جن حدیثوں میں ہے۔ ان سے ہر پڑوسی کا حق بھی ثابت ہوگا۔ اور مسلمان بھائی کا دو گنا اور مسلمان عزیز کا تین گنا۔

سوال یہ ہے کہ یہ تو بہت دشوار ہے۔ کہ پڑوسی کے لئے بھی وہ دولت و ثروت اور تمام نظام۔ معیشت کا آدمی انتظام کر دے جو اپنے لئے کرتا ہے۔ تو اس پر عمل کیسے ہو سکتا ہے۔ جواب یہ ہے کہ حدیث میں ایسے کام کر دینے کا حکم نہیں بلکہ حکم یہ ہے۔ جو جو اچھی اچھی باتیں اپنے لئے پسند کرتا ہے۔ وہ اس کے لئے پسند کرے اور یہ اس طرح ہے کہ اس میں کوئی رکاوٹ نہ پیدا کرے اس سے حسد نہ کرے اس سے جلے نہیں بلکہ امداد دیدے۔

ایک بات یہ بھی حدیث شریف سے سمجھ لینے کی ہے۔ کہ اگر کسی پڑوسی سے دشمنی ہو رہی ہو تو ابھی اس کا پڑوس کا حق ساقط نہ ہوگا۔ آپ اپنی طرف سے تمام حقوق کے ادا کرنے کے فہم دار ہیں۔ اس کی پڑاؤ نہ کی جائے کہ وہ بھی ادا کرتا ہے۔ یا نہیں کیونکہ اس کا فہم دار وہ ہے۔ آپ نہیں۔ یہ وہ راز ہے۔ جس سے آپس میں کاجنگ و جدل سب ختم ہو جاتا ہے۔

سب سے بڑے گناہ

وَعَنِ ابْنِ مَسْعُودٍ قَالَ سَأَلْتُ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ أَيُّ الذَّنْبِ أَعْظَمُ قَالَ أَنْ تَجْعَلَ لِلَّهِ تَدَاوُحُ خَلْقَكَ قُلْتُ ثُمَّ أَيٌّ قَالَ أَنْ تَقْتُلَ وَلَدَكَ حَسْبَةً أَنْ يَأْكُلَ مَعَكَ قُلْتُ ثُمَّ أَيٌّ قَالَ أَنْ تَزْنِيَ بِحَلِيلَةِ جَارِكَ مُتَّفَقٌ عَلَيْهِ۔

ترجمہ: حضرت عبداللہ بن مسعودؓ سے روایت ہے کہتے ہیں۔ میں نے حضور صلی اللہ علیہ وسلم سے دریافت کیا کہ کونسا گناہ سب سے بڑا ہے۔ فرمایا کہ تم اللہ تعالیٰ کیساتھ شریک ٹھہراؤ حالانکہ اسی نے تم کو پیدا کیا ہے میں نے عرض کیا پھر کون سا فرمایا کہ تم اپنی اولاد کو قتل کر دو اس ڈر سے کہ تمہارے ساتھ کھائے گی۔ میں نے

عرض کیا پھر کون سا فرمایا کہ تم اپنے پڑوسی کی بیوی سے زنا کرو۔ بخاری مسلم۔

تذکرہ اصل میں مشابہہ کو کہتے ہیں۔ ذات میں حل الفاظ یا کسی صف میں کسی کو مشابہہ قرار دینا۔

شرک کرنا ہے اور خدا تعالیٰ کے ساتھ شرک کرنا سب سے بڑا گناہ ہے۔ حلیۃ حلال کی ہوئی یعنی بیوی۔

تشریح قرآن شریف میں ہے۔ وَلَا تَجْعَلُوا لِلَّهِ

اَنَدَادًا اَوَّلًا اَوْ ثَمَّ اَللَّهُ تَعَالٰی کے لئے مشابہہ و شریک مقرر نہ کرو) اس لئے یہ سب سے بڑا گناہ ہے جس کا حکم یہ ہے کہ اللہ تعالیٰ کے شرک کو معاف ہی نہ فرمائیں گے۔ اِنَّ لَا يَغْفِرُ اَنْ يَشْرَكَ بِاللّٰهِ کسی ایک صف میں بھی کسی بڑے سے بڑے انسان یا فرشتے کو شریک قرار دینا قابل معافی گناہ عظیم ہے وَهُوَ خَلَقَكَ

حالانکہ اسی نے تم کو پیدا کیا ہے۔ ایک کھلی دلیل عطا فرما دی ہے۔ کہ سب جانتے ہیں۔ تمہارے پیدا کرنے میں کوئی اس کا مشابہہ و شریک نہیں ہے۔ تو دوسری صفوں میں کیسے شریک ہو سکتا ہے۔ جب سب سے اول

کے کام کی صفت میں کوئی شریک نہیں اور میں بھی نہیں اولاد کو قتل کرنے سے قرآن شریف میں منع فرمایا ہے

یہاں اس کا درجہ بتایا ہے۔ کہ شرک کے بعد سب سے بڑا گناہ یہ ہے کہ ایک تو اس میں مسلمان کا بے گناہ قتل ہے۔ دوسرے اولاد اللہ تعالیٰ کی امانت ہے۔

اس امانت میں خیانت ہے۔ تیسرے رزق اللہ تعالیٰ نے اپنے ذمہ رکھا ہے۔ اس خوف سے کہ کھائے گی۔ کہاں سے قتل کرنا اللہ تعالیٰ کی رازقیت میں شک کرنا ہے۔ جو کفر کے قریب ہے۔ اسی بنا پر آج

جو بعض لوگ ضبط تولید کو رواج دے رہے ہیں۔ وہاں بھی خدا تعالیٰ کی رازقیت پر اعتراض ہے۔ اس وجہ سے وہ گناہ بن جاتا ہے۔ اور پڑوسی کی بیوی سے

زنا کرنے سے اس کا درجہ بڑھا ہوا فرمایا گیا اور شرک کے بعد اس پر بھی غور کیا جائے۔ پڑوسی کی بیوی سے زنا میں بھی اول تو خود زنا ہی شدید تر ہے گناہ ہے پھر عورت کو خاوند کے لئے خراب کرنا ہے۔ اور

دوسرے کی طرف دل کو مائل کرنا پھر پڑوسی کے بہت حق ہیں۔ وہ سب اسی میں فوت کئے جا رہے ہیں۔ اور پڑوسی تو حقوق کی وجہ سے اس کا امیدوار تھا کہ

اس سے ہر تکلیف و مصیبت کو دفع کیا جائے گا۔ اور اس کے بیوی بچوں سے بھی تکلیف دور کی جائے گی اور ان کی حفاظت و نگرانی کی جائے گی۔ گویا اس کو سب کے لئے امانت دار قرار دینا تھا۔ یہ سب

کی خیانت ہو گئی اس لئے یہ نسبت اوروں سے یہ سخت ہوگا۔ دوسرے نسخہ میں یُونَانِی کا لفظ ہے یعنی

یہ اور پڑوس دو دونوں زنا میں مبتلا ہوں۔

اس میں معلوم ہوا کہ اس کی مرضی میں بھی یہ اتنا ہی سخت جرم ہے۔



برسبیل شکرِ نعمت

مضطر گجراتی

ہفت روزہ
خدمتِ الٰہیہ
لاہور

ایڈیٹر:-
منظرِ جہن نظر
ٹیلیفون
۶۷۵۴۵

جلد ۱۱ — شماره ۳۳

۱۸ ذیقعدہ ۱۳۸۵ مطابق ۱۱ مارچ ۱۹۶۶ء

سنگین بد عہدی

وزیر خارجہ پاکستان مسٹر ذوالفقار علی بھٹو نے اپنے ایک بیان میں اس بات کی تصدیق کی ہے کہ بھارت نے سیالکوٹ سیکٹر میں تین مقامات سے ابھی تک اپنی فوجوں کو پیچھے نہیں ہٹایا۔ اس طرح تادم تحریر پاکستان کا تقریباً ساڑھے چودہ ایکڑ رقبہ بھارتی فوجوں کے قبضہ میں ہے۔ انہوں نے یہ بھی فرمایا کہ فوجوں کی واپسی کی یہ خلاف ورزی دو لحاظ سے بہت سنگین ہے۔ ایک اس لحاظ سے کہ جو رقبہ اس وقت بھارتی فوجوں کے قبضہ میں ہے وہ فوجی اعتبار سے بہت اہم ہے۔ اور دوسرے یہ کہ بھارت کا یہ اقدام فوجوں کی واپسی کے سمجھوتے سے صریح انحراف ہے۔ اس بیان پر نظر ڈالنے کے بعد فوری طور پر ذہن بھارتی حکمرانوں کے عزائم کی طرف منتقل ہو جاتا ہے اور اندازہ ہو جاتا ہے کہ وہ کن خطوط پر کام کر رہے ہیں ہر شخص جانتا ہے کہ معاہدہ کے مطابق دونوں ملکوں کی فوجوں کو ۲۵ فروری تک مقبوضہ علاقے خالی کر کے اپنی پرانی سرحدوں پر واپس چلے جانا تھا۔ لیکن بھارتی فوجوں نے سیالکوٹ سیکٹر میں اس معاہدے کی صریح اور سنگین خلاف ورزی کر کے شکوک و شبہات اور بدگمانیوں کی مزید نئی راہیں کھول دی ہیں چونکہ کے قریب یہ رقبہ وہی علاقہ ہے جہاں موجودہ دور کی تاریخ میں ٹینکوں کی سب سے بڑی جنگ لڑی گئی تھی اور جہاں پاکستان کے جیلے اور بہادر سپاہیوں نے اپنے سے کچھ گنا زیادہ طاقتور دشمن کو عبرتناک شکست دے کر چونڈہ کو دیو پکیر بھارتی ٹینکوں کا ٹرکھٹ (باقی صفحہ ۱۲ پر)

شاعرِ فطرت ہوں میں گلزار کو میرا سلام
ان کے جلوے ہیں مجھے ناہید زہرہ عزیز
گل جہاں میرا وطن ہے میں رئیسِ فرش ہوں
برسبیل شکرِ نعمت، برسبیل سے اہتر
بھول جاتی ہیں کچھ ان سے زندگی کی تلخیاں
شکر ہے عہدِ سلف کی یاد پھر تازہ ہوتی
ٹوٹے ہیں مرد ہی تاریخ کے دھار کا رخ
نقشِ در ماندہ کو مڑ کر دیکھتا کوئی نہیں
میرا فرض منصبی ہے ملکِ ملت کا دفاع
میں مسلمان ہوں مجھے دستورِ قرآن چاہیے
عصرِ حاضر نے تراشے ہیں نئے لاتِ ثمنات
زندگی میں حادثوں کے ناگہاں آتے ہیں موڑ
منتشر ہونے کو ہے سرمایہ داری کا فسوں
عالمی رائے کو میرے سامنے جھکنا پڑا
وقت نے فکر و نظر کی پاٹ دی گہری خلیج
جس کی تحریروں میں ہوں محسوسِ دل کی مھر و کین
جن میں مظلوموں کی آہیں بارپا سکتی نہیں

پھول کو میری دعائیں خار کو میرا سلام
کوہ کو، دریا کو، سبزہ زار کو میرا سلام
مہر و مہ کو ثابت و سیار کو میرا سلام
صانعِ قدرت کچھ ہر شہکار کو میرا سلام
گلشنِ مستی کے برگ و بار کو میرا سلام
ملتِ بیضا کے ہر کر دار کو میرا سلام
سیکرانِ ہمت و ایشار کو میرا سلام
رہ نور دان سبک رستار کو میرا سلام
مدعی کہنار ہے تلوار کو میرا سلام
ماسوا کے ہر نظام کار کو میرا سلام
عاشقانِ احمدِ مختار کو میرا سلام
چشمِ بینا کو، دل بیدار کو میرا سلام
قوم کے ہر مفلس و نادار کو میرا سلام
پاک فوجوں کو، سپاہِ لار کو میرا سلام
لیگ کو میرا سلام، احرار کو میرا سلام
اُس قلم پرور کو، اُس فنکار کو میرا سلام
ایسے محلوں کے در و دیوار کو میرا سلام

میں بھی تو مضطرِ غریبِ شہر کے زمر میں ہوں
کون پہنچاتے بڑی سدا کو میرا سلام





۹ ذی قعد ۱۳۸۵ھ بمطابق ۳ مارچ ۱۹۶۶ء

نیکی پر استقامت کیلئے کثرت سے دعا کرتے رہنا چاہیے

حضرت مولانا عبید اللہ انور صاحب مدظلہ العالی

الحمد لله وحده وسلاماً على عباده الذين اصطفى : أما بعد : فاعوذ بالله من الشيطان الرجيم :
بسم الله الرحمن الرحيم :-

ذکر کے بعد قبولیت دعا کا وقت ہوتا ہے۔ ہم انسان ہیں۔ سوائے اس کے کہ ہم اللہ تعالیٰ کے آگے ہاتھ پھیلا دیں، گڑ گڑا کر اپنے گناہوں کی معافی مانگیں اور دنیا اور آخرت کی بھلائیوں کے لئے دعا کریں اس کے بغیر کوئی چارہ نہیں۔

حدیث میں آیا ہے کہ عبادت کا مغز اور جوہر دعا ہی ہے۔ سو اللہ تعالیٰ سے کثرت سے دعا کرتے رہنا چاہئے جو بارگاہ الہی میں دعا کے لئے ہاتھ نہیں اٹھاتا اللہ تعالیٰ اس سے ناراض رہتے ہیں۔ حضرت فرمایا کرتے تھے کہ میں نے اللہ کے دربار میں جب بھی دعا کے لئے ہاتھ اٹھائے ہیں کبھی خالی واپس نہیں جوتے۔ میں بچپن سے یہ دعا پڑھا کرتا تھا :-

رَبَّنَا هَبْ لَنَا مِنْ أَزْوَاجِنَا ذُرِّيَّتًا قَرَّةَ أَعْيُنٍ وَجْعَلْنَا لِلْمُتَّقِينَ إِمَامًا ۝ (اس الفرقان - ۴۷-۴۸)

ترجمہ: اے ہمارے رب! ہمیں ہماری بیویوں اور اولاد کی طرف سے آنکھوں کی ٹھنڈک عطا فرما اور ہمیں پرہیزگاروں کا پیشوا بنا دے۔

اللہ تعالیٰ نے میری یہ دعا بھی قبول فرمائی اور میری اولاد کو میری آنکھوں کی ٹھنڈک بنایا۔ ساری عمر میرے اور میری بیوی کے درمیان کبھی کوئی جھگڑا، لڑائی یا شکر رنجی نہیں ہوئی۔ میرے بیٹوں یا بیوی کی وجہ سے میرا دل کبھی میلا نہیں ہوا۔ انسان انسانوں کے آگے ہاتھ پھیلائے سے شرمندہ ہوتا ہے۔ اُسے اللہ تعالیٰ کے آگے ہاتھ پھیلائے چاہئیں اور اپنی دلی مراد مانگنی چاہئیں۔ دعا بذاتِ خود عبادت ہے۔ اس کا اجر و ثواب ملے گا۔ اگر دعا ہمارے حق میں مفید ہوگی تو اللہ تعالیٰ ضرور قبول فرمائیں گے۔ اگر قبول نہ ہو تو ہمیں دعا کرنا

چھوڑنا نہیں چاہئے۔ وہ مالک و حاکم ہے ہمارے نفع و نقصان کو ہم سے بہتر جانتا ہے۔ اس کے دربار میں دیر ہو سکتی ہے اندھیر نہیں ہے۔ بہر حال ہمیں حکم یہی ہے کہ اَدْعُوْنِيْ اَسْتَجِبْ لَكُمْ۔ (تم مجھے پکارو میں تمہاری پکار کو قبول کروں گا۔

نتیجہ یہ نکلا کہ اللہ کی ذات کے علاوہ کوئی ہماری مدد و نصرت نہیں کر سکتا۔ صرف وہی حاجت روا اور مشکل کشا ہے۔ نفع و نقصان کا مالک بھی وہی ہے۔ رزق اور ہر بھلائی کے خزانے اُسی کے قبضہ میں ہیں۔ تو ہمیں چاہئے کہ ہر لمحہ اُسی سے اپنی ہر حاجت مانگیں، اسی کے سامنے اپنی مشکلات کو پیش کریں۔ اسی میں ہماری بھلائی اور کامیابی ہے۔

حضرت جو دعا پڑھا کرتے تھے، اس کو آپ اپنا معمول بنالیں۔ اس میں دنیا و آخرت کی بھلائیاں ہیں۔ بالخصوص صالح اولاد کے لئے بہت ہی اکیسر ہے وہ دعا یہ ہے رَبَّنَا هَبْ لَنَا مِنْ أَزْوَاجِنَا ذُرِّيَّتًا قَرَّةَ أَعْيُنٍ وَجْعَلْنَا لِلْمُتَّقِينَ إِمَامًا ۝

ترجمہ: اے ہمارے رب! ہمیں ہماری بیویوں اور اولاد کی طرف سے آنکھوں کی ٹھنڈک عطا فرما۔ اور ہمیں پرہیزگاروں کا پیشوا بنا دے۔

جب انسان کا معاملہ اللہ تعالیٰ سے درست ہو جائے۔ تو پھر اس کی کوئی دعا رد نہیں جاتی۔ حضرت کو قرآن مجید عکسی شائع کروانے کا بہت شوق تھا۔ تاج کپنی کے ڈائریکٹر عنایت اللہ صاحب سے خیریت کے بارے میں دریافت کیا۔ تو انہوں نے فرمایا کہ پچاس ہزار روپے خیریت آئیں گے حضرت نے مکہ میں دعا کی۔ کہ یا اللہ! قرآن مجید عکسی چھپ جائے۔ جب مکہ سے واپس آئے

تو ایک دن دو آدمی کراچی سے حضرت کو ملنے کے لئے آئے۔ ملاقات کے بعد انہوں نے حضرت سے کسی خدمت اور کام کے لئے پوچھا۔ تو حضرت نے فرمایا۔ کہ میری خواہش ہے کہ قرآن مجید عکسی چھپ جائے۔ انہوں نے خیریت کے متعلق پوچھا تو فرمایا کہ تقریباً پچاس ہزار روپے خیریت ہوں گے۔ اتنا پوچھ کر وہ چلے گئے۔ حضرت فرمایا کرتے تھے کہ وہ آدمی مجھے پہلی مرتبہ ہی ملے تھے۔ میں نے انہیں پہلے کبھی نہیں دیکھا تھا۔ خدا کی قدرت دیکھیں پانچ سات دن کے بعد انہوں نے پچاس ہزار روپے بھیج دیئے اور اللہ کے فضل و کرم سے قرآن مجید عکسی شائع ہو گیا۔ یہ ہے اللہ والوں کی دعاؤں کا اثر۔ اُن کے ہاتھ کبھی خالی نہیں جاتے۔

حضرت فرمایا کرتے تھے کہ خدا کو راضی کرنا بہت آسان ہے۔ خلق خدا کو راضی کرنا مشکل ہے۔ یہ کبھی راضی نہیں ہوگی۔ اگر مخلوق کو اپنا گوشت کاٹ کر کھلا دو تو کوئی کہے گا کہ نمک تیز ہے۔ کوئی یہ کہے گا کہ گوشت کچا ہے۔ کوئی کچھ نقص نکالے گا اور کوئی کچھ غرض ساری مخلوق خوش کبھی نہیں ہوگی۔ فقط ایک ذات باری تعالیٰ ہے جس کو راضی و خوش کرنا آسان ہے۔ آپ ہزار گناہ کریں۔ بار بار کریں۔ لیکن جب بھی آپ سچے دل سے بارگاہ الہی میں ہاتھ اٹھائیں گے آپ کے سارے گناہ معاف کر دئے جائیں گے۔ وہ ذات بہت عفو و رحیم ہے، درگزر کرنے والی ہے۔

اُس کے دربار میں ہم ذکر کرنے کے لئے حاضر ہوتے ہیں۔ ہمیں شکر کرنا چاہئے کہ اس نے یہاں آنے کی توفیق دی ہے۔ یہ محض اللہ کا فضل و احسان ہے۔ اس پر استقامت کی دعا کثرت سے کرنا چاہئے۔ خوفِ خدا بھی دل میں رکھنا چاہئے۔ ہر وقت



۱۰ ذی قعدہ ۱۳۸۵ھ بمطابق ۲ مارچ ۱۹۶۶ء

اطاعتِ رسول ﷺ کے بغیر ایمان کی تکمیل نہیں ہوتی !

حضرت مولانا عبید اللہ انور صاحب مدظلہ العالی

الحمد لله وكفى وسلامة على عبادة الذين اصطفى : اما بعد : فاعوذ بالله من الشيطان الرجيم :
بسم الله الرحمن الرحيم :

يُؤْمِنُونَ حَتَّى يُحَكِّمُوكَ فِيمَا
شَجَرَ بَيْنَهُمْ ثُمَّ لَا يَجِدُوا فِي
أَنْفُسِهِمْ حَرَجًا مِمَّا قَضَيْتَ وَ
يُسَلِّمُوا قَسِيًّا ۝ (پ ۵- س ۱۵۱- آیت ۶۵)
ترجمہ : سو آپ کے رب کی قسم ہے
یہ کبھی مومن نہیں ہوں گے جب تک کہ اپنے
اختلافات میں تجھے مضطرب نہ مان لیں۔
پھر تیرے فیصلہ پر اپنے دلوں میں کوئی تنگی
نہ پائیں۔ اور خوشی سے قبول کریں۔

دوسری جگہ ارشاد ہوتا ہے :-
مَا كَانَ لِمُؤْمِنٍ وَلَا مُؤْمِنَةٍ
إِذَا قَضَى اللَّهُ وَرَسُولُهُ أَمْرًا أَنْ
يَكُونُوا لَهُمُ الْخِيَرَةُ مِنْ أَمْرِهِمْ۔
ترجمہ : جب خدا اور اس کا رسول
کسی معاملہ کا فیصلہ کر دیں تو کسی مومن مرد
یا عورت کو پھر اپنے معاملہ میں کوئی اختیار
باقی نہ نہیں رہتا۔

حاصل

یہ نکلا کہ مومن کے لئے اللہ اور اس کے
رسول کا فیصلہ آخری اور حتمی ہونا چاہئے۔
اور اس کے آگے صدق دلی سے سر تسلیم
خم کر دینا ہی ایمان کی شان ہے۔ جو شخص
رسول اللہ صلی اللہ علیہ وسلم کے قول کو قول
فیصل تسلیم نہیں کرتا۔ وہ قرآن کی زبان
میں ایمان سے عاری اور اسلام سے خارج
ہے حتیٰ کہ تکمیل ایمان کی ایک شرط یہ بھی
ہے کہ اگر رسول اللہ صلی اللہ علیہ وسلم کا
فیصلہ اپنے مخالف بھی ہو تو اُس سے دل
میں گھٹن اور تنگی محسوس نہ ہو۔ دوسرے
لفظوں میں ایمان کی تکمیل صرف اُسی صورت
میں ہو سکتی ہے جبکہ ہر معاملہ میں رسول اللہ
صلی اللہ علیہ وسلم کو حکم بنایا جائے۔ یا ہر
اختلافات کی صورت میں حضور صلی اللہ علیہ وسلم

یہود و نصاریٰ کہتے تھے۔ نحن
ابناء الله واحبائه (ہم خدا کے
بیٹے اور محبوب ہیں)۔ یہاں بتلادیا گیا
کہ کافر بھی خدا کا محبوب نہیں ہو سکتا۔
اگر واقعی محبوب بننا چاہتے ہو تو اس کے
احکام کی تکمیل کرو۔ پیغمبر کا کہا مانو اور خدا
کے سب سے بڑے محبوب صلی اللہ علیہ وسلم
کے نقش قدم پر چلے آؤ۔

حاصل

یہ نکلا کہ اللہ تعالیٰ سے محبت کرنے
کا معیار حضور نبی کریم صلی اللہ علیہ وسلم کی
کامل اطاعت اور مکمل پیروی میں ہے۔
اللہ کے نبی کا منکر خدا کا محبوب ہرگز
نہیں ہو سکتا اور جو کوئی اللہ کا محبوب
بننا چاہتا ہے اُس کے لئے لازم ہے کہ
حضور صلی اللہ علیہ وسلم کی تابعداری کرے۔
بزرگان محترم ! ان آیات مبارکہ
میں اللہ رب العزت نے اپنے محبت کرنے
والے عاشق بندوں پر واضح فرما دیا ہے
کہ اگر میری محبت کا دعوے کرتے ہو تو
میرے حبیب کی پیروی کرو۔ اس کے نتیجہ
میں خود میں تم سے محبت کرنے والا بن
جاؤں گا۔ اور تمہاری خطاؤں سے درگزر
کروں گا۔ لیکن یاد رکھو! اگر تم نے میری
اور میرے رسول کی اطاعت نہ کی تو تمہارا
شمار منکروں میں ہو گا اور میرا دستور یہ ہے
کہ میں انکار کرنے والوں کو ہرگز دوست
نہیں رکھتا۔ چنانچہ منکرین ہر لحاظ سے خائب
خاسر رہیں گے۔

ایمان کی تکمیل رسول کی اطاعت
کے بغیر نہیں ہوتی

قوله تعالى :- فَلَا دِينَ بِلَا

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي
يُحِبُّكُمْ اللَّهُ وَيَغْفِرْ لَكُمْ ذُنُوبَكُمْ
وَاللَّهُ غَفُورٌ رَحِيمٌ ۝ قُلْ أَطِيعُوا اللَّهَ
وَالرَّسُولَ ۚ فَإِنْ تَوَلَّوْا فَإِنَّ اللَّهَ
لَا يُحِبُّ الْكَافِرِينَ ۝

(پ ۳- س آل عمران - آیت ۳۱-۳۲)
ترجمہ : کہہ دو اگر تم اللہ کی محبت رکھتے
ہو تو میری تابعداری کرو تاکہ تم سے اللہ
محبت کرے اور تمہارے گناہ بخشے اور اللہ
بخشنے والا مہربان ہے۔ کہہ دو اللہ اور اس
کے رسول کی فرمانبرداری کرو پھر اگر وہ منہ
موڑیں تو اللہ کافروں کو دوست نہیں رکھتا۔

حاشیہ شیخ الہند رحمۃ اللہ علیہ

یعنی اگر دنیا میں آج کسی شخص کو اپنے
مالک حقیقی کی محبت کا دعویٰ یا خیال ہو تو
لازم ہے کہ اُس کو اتباع محمدی صلی اللہ علیہ
وسلم کی کسوٹی پر گس کر دیکھ لیا جائے سب
کھرا کھوٹا معلوم ہو جائے گا جو شخص جس قدر
حبیب خدا محمد رسول اللہ صلی اللہ علیہ وسلم
کی راہ چلتا اور آپ کی لائی ہوئی روشنی کو
مشعل راہ بناتا ہے اُسی قدر سمجھنا چاہئے کہ
خدا کی محبت کے دعوے میں سچا اور کھرا ہے۔
اور جتنا اس دعوے میں سچا ہو گا اتنا ہی حضور
صلی اللہ علیہ وسلم کی پیروی میں مضبوط و مستعد
پایا جائے گا۔ جس کا پھل یہ ہے کہ حق تعالیٰ
اُس سے محبت کرنے لگے گا اور اللہ کی محبت
اور حضور کے اتباع کی برکت سے پچھلے گناہ
معاف ہو جائیں گے اور آئندہ طرح طرح کی
ظاہری و باطنی مہربانیاں مہذول ہوں گی۔
گویا توحید وغیرہ کے بیان سے فارغ ہو کر
یہاں سے نبوت کا بیان شروع کیا گیا۔ اور
پیغمبر آخر الزمان صلی اللہ علیہ وسلم کی اطاعت
کی دعوت دی گئی۔

کے فیصلے کو اور ان کے اقوال و افعال کو ناطق سمجھا جائے اور دل میں بھی اس کے خلاف تشکیک محسوس نہ ہو بلکہ انقیاد و تسلیم رک رک میں سما جائے۔

حدیث کی شہادت

عَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يُؤْمِنُ أَحَدُكُمْ حَتَّى يَكُونَ هَؤُلَاءِ تَبَعًا لِمَا جِئْتُ بِهِ - (مسند احمد في شرح السنه)

ترجمہ: عبد اللہ بن عمرو سے روایت ہے کہ رسول اللہ صلی اللہ علیہ وسلم نے فرمایا۔ تم میں سے کوئی شخص اس وقت تک (یوراثت) مومن نہیں ہو سکتا۔ جب تک کہ اس کی خواہشات اس چیز کے تابع نہ ہو جائیں جس کو میں خدا کی طرف سے لایا ہوں۔

ہمارے حضرت رحمۃ اللہ علیہ فرمایا کرتے تھے کہ ”ما جئت بہ“ میں قرآن مجید اور احادیث دونوں چیزیں آتی ہیں۔ گویا اس تشریح سے مطلب اس حدیث پاک کا یہ ہو گا کہ ایمان کا کمال یہ ہے کہ کتاب و سنت کی متابعت میں ویسی ہی لذت محسوس ہونے لگے۔ جیسی طبعی مرغوبات میں محسوس ہوتی ہے مثال کے طور پر ارکان اسلام اور احکام شریعت کی وقت پر ادائیگی کی اسی طرح خواہش پیدا ہو جاتے جس طرح سردی میں گرم کپڑے اور سخت پیاس کے وقت ٹھنڈے پانی کی ہوتی ہے

نتیجہ

بہر حال اس حدیث پاک سے بھی یہی نکلا کہ مومن کو اپنا ہر معاملہ برضا و رغبت اور خوشی کے ساتھ کتاب و سنت کے پیرو کر دینا چاہئے۔ اور شریعت کے ہر فیصلے کو بطیب خاطر قبول کرنا چاہئے۔ پھر اسی پر بس نہیں بلکہ شریعت مومن کی طبیعت تائید بن جائے کہ یہی ایمان کامل کی بڑی علامت ہے۔

بزرگان محترم! ہم سب یہاں کتاب و سنت کی تعلیمات سنتے اور اپنی اصلاح حال کے لئے جمع ہوتے ہیں۔ پس اللہ تعالیٰ سے دعا کیجئے کہ وہ ہمیں اپنا اور رسول اللہ علیہ وسلم کا ہر حکم بے چون و چرا ماننے کی توفیق عطا فرمائے۔ اور ہمارے دل پوری طرح کتاب و سنت کے تابع ہو جائیں۔ یاد رکھیے!

دین کا منبع کتاب و سنت ہیں۔ اسی لئے حضور صلی اللہ علیہ وسلم نے فرمایا ہے۔

عَنْ مَالِكِ بْنِ أَنَسٍ رَضِيَ اللَّهُ عَنْهُ مُرْسَلًا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَرَكْتُ فِيكُمْ أَمْرَيْنِ لَنْ تَضِلُّوْا مَا تَمَسَّكْتُمْ بِهِمَا كِتَابُ اللَّهِ وَ سُنَّتُهُ رُسُولِهِ (رواه في الموطأ)

ترجمہ: حضرت مالک بن انس رضی اللہ عنہ سے بطریق مرسل روایت ہے۔ کہا۔ رسول اللہ صلی اللہ علیہ وسلم نے فرمایا۔ میں نے تم میں دو چیزیں چھوڑی ہیں جب تک تم ان کو مضبوط پکڑے رہو گے گمراہ نہ ہو گے (وہ دو چیزیں ہیں) اللہ تعالیٰ کی کتاب (قرآن مجید) اور اس کے رسول کی سنت۔ ظاہر ہے کہ جب تک ہم کتاب و سنت کی روشنی میں سفر حیات طے کرتے رہیں گے گمراہ نہیں ہوں گے اور راہ ہدایت پر چلتے رہیں گے۔ لیکن جب ہم نے ان دونوں میں سے کسی ایک نور سے روگردانی کر لی تو ہمارا بھٹک جانا اور ایمان سے محروم ہو جانا یقینی ہے۔

کتاب و سنت کو کپڑے پہننے کا مطلب

یہ ہے کہ اللہ کی کتاب پر عمل کیا جائے (باقی صفحہ پر)

بقیہ : مجلس ذکر

گناہ سے باز رہیں اور ذکر و عبادت میں کثرت سے مشغول رہیں۔ دعاؤں کو لازمی جانیں۔ اور ذکر اللہ کو اپنا معمول بنالیں۔ حضور صلی اللہ علیہ وسلم کا ارشاد ہے کہ دین کے بارے میں اپنے سے اوپر اور دنیا کے بارے میں نیچے کو دیکھو کہ فلاں شخص تہجد پڑھتا ہے اور میں نہیں پڑھتا تو اب میں بھی تہجد کی نماز پڑھا کروں گا۔ فلاں تلاوت قرآن کرتا ہے۔ ہر مہینے ۳ روزے رکھتا ہے تو میں بھی تلاوت قرآن کروں گا، اور ہر مہینے ۳ روزے ایام بیض کے رکھا کروں گا۔ اسی طرح انسان نیکی کے کاموں میں اوپر دیکھ کر پڑھتا چلا جائے۔ نیکی کے کاموں میں زیادتی ہونی چاہئے۔ کسی ہرگز واقع نہ ہونی چاہئے۔

دنیا کے معاملہ میں اپنے سے نیچے کو دیکھیں کہ فلاں کا شکریہ ہے کہ مجھے چھوٹا موٹا مکان دیا ہے، روکھی سوکھی کھانے کو دی ہے۔ فلاں شخص کے پاس تو سر چھپانے کو جگہ نہیں۔ فلاں کو تو ایک وقت کی روٹی کھانا نصیب نہیں۔ یہ کبھی نہیں سوچنا چاہئے۔ کہ فلاں کے پاس کا رہے، کوکھی ہے، نوکر ہیں

تو میرے پاس بھی یہ ساری چیزیں ہونی چاہئیں بلکہ ہر حالت میں اللہ کا شکر بجا لا کر عبادت و ذکر میں لگے رہنا چاہئے۔ آج الٹا حساب ہے راتوں رات مالدار اور دولت مند بننا چاہتے ہیں۔ اسی لئے قتل و غارت، چوری، ڈکیتی، رشوت ستانی اور بے ایمانی و بددیانتی بڑھتی چلی جا رہی ہے۔ انسان ہر جائز و ناجائز طریقہ سے دولت حاصل کر کے دوسروں کے برابر بننا چاہتا ہے۔ چاہے ایمان کی دولت لٹ جائے۔ اس کی پروا نہیں۔ پس دولت چاہئے۔ دنیا فانی کے چار دن کی عیش و عشرت کے لئے اپنا ایمان و اسلام ختم کر لیتا ہے۔ یہ کتنے افسوس کا مقام ہے۔ آپ حضرات ہر وقت اللہ کی بارگاہ میں جھکے رہیں خوب کثرت سے اپنے ایمان و اسلام کی حفاظت کی دعا مانگتے رہا کریں۔

حضرت مدنیؒ فرمایا کرتے تھے کہ یہ سب اللہ کا فضل ہے اور حضرت شیخ الہندؒ کی جوتیوں کا صدقہ ہے کہ حسین احمد درس حدیث دے رہا ہے۔ ورنہ مجھ گنہگار اور سیہ کار کی کیا مجال ہے کہ درس حدیث دوں۔ یہ اس اللہ والے کا کہنا ہے جس نے ۱۳ سال مسجد نبویؐ میں درس حدیث دیا۔ اور جس کے بارے میں حضرت فرمایا کرتے تھے کہ ساری دنیا میں اس دور میں حضرت مدنیؒ کے مقام کا کوئی آدمی نہیں۔ یہ وہی حضرت مدنیؒ ہیں جن کی تہجد کی نماز کبھی قضا نہیں ہوتی۔ یہ وہی حضرت مدنیؒ ہیں جنہوں نے حق کے لئے جیلوں میں جانا منظور کیا۔ یہ وہی حضرت مدنیؒ ہیں جن کے درس حدیث میں ہڑے بڑے علماء بیٹھا کرتے تھے۔ ان کا اڑھنا بچھونا دین تھا اور رزاق اللہ کی ذات تھی۔ ان کی ساری زندگی اللہ کے دین کی خدمت کے لئے تھی۔ اور حالت یہ کہ اپنے آپ کو سب سے زیادہ گنہگار اور سیہ کار سمجھتے تھے اور اپنے نام کے ساتھ ننگ اسلاف لکھتے تھے۔ یہ اس لئے عرض کر رہا ہوں کہ کہیں ہم یہ سوچنے نہ لگ جائیں کہ ہم ذکر و عبادت کر کے بڑے نیک ہو گئے ہیں۔ اور نیکی اور ذکر کے ذوق و شوق پر غور و گھمنہ نہ کرنے لگ جائیں۔ آپ حضرات پر اللہ کا خاص فضل و رحمت ہے۔ خوب ذکر اللہ اور استغاثہ کی دعا کرتے رہیں اور اپنے نفس کو ذلیل کرتے رہیں۔ غرور و تکبر کو قریب تک نہ آنے دیں۔

اللہ تعالیٰ ہم سب کو عمل صالحہ کی توفیق عطا فرمائے۔ آمین!

مولانا احمد علی لاہوری

• ایک شخصیت • ایک انجمن • ایک ادارہ

تحریر: حمید اصغر نجیب

۲۳ فروری - اہل اسلام کے لئے ماتم کی تاریخ ہے اس تاریخ کو نامور فرزند توحید حضرت مولانا احمد علی لاہوریؒ اس دار فانی سے انتقال کر گئے۔ رمضان المبارک کا مہینہ اور جمعہ کا روز سعید تھا۔ ابھی سورج اپنا پہلا نصف سفر طے کر ہی رہا تھا کہ حضرت مولانا احمد علیؒ کی طبیعت خراب ہو گئی۔ خرابی پیٹ میں واقع ہوئی تھی۔ نماز جمعہ تک افاتہ ہوا۔ نماز تو پڑھ لی مگر پڑھانہ سکے۔ عصر کی نماز اپنی چار پائی ہی پر ادا کی۔ مغرب کے وقت طبیعت بہت بگڑ چکی تھی۔ لیکن عین وقت پر تھوڑا سا سنبھالا ملا۔ تو آپ نے نماز ادا کی۔ پھر طبیعت بہت ہی زیادہ بگڑ گئی۔ عشاء کے وقت غشی کا عالم تھا کچھ دیر کے لئے جب معمولی سا آفاتہ ہوا تو حضرت جی کو نماز کی فکر و انگیر ہوئی کہ کہیں قضا نہ ہو جائے۔ چنانچہ بستر پر ہی پر عشاء کی نماز ادا کرنی شروع کر دی۔ سر بارگاہ الہی میں جھکا ہوا تھا کہ روح جسم کا ساتھ چھوڑ گئی۔

ان اللہ وانا الیہ راجعون

آخری سفر شب تک آپ کو غسل دیا گیا۔ جانے یہ خبر پورے شہر میں جنگل کی آگ کی طرح کس طرح پھیل گئی کہ رات بھر میں ہزاروں عقیدت مند جمع ہو گئے۔ فجر ہوئی تو حضرت جی کے حکم کے مطابق جماعت کے بعد قرآن مجید کا درس شروع ہوا۔ جو شخص بھی موجود تھا۔ اشک بار چہرے کے ساتھ اللہ کا کلام سن رہا تھا۔ دن چڑھا تو اطراف واکناف سے لوگ آتا شروع ہو گئے۔ بعد دوپہر جنازہ اٹھایا گیا۔ اور جس وقت آپ کا جنازہ شہر کی بڑی شاہراہوں سے گزرا تو لاکھوں انسانوں نے آپ کا دیدار کیا کیوں کہ آپ کا چہرہ مبارک کھلا رکھ دیا تھا۔ جب نماز جنازہ پڑھائی گئی تو حاضری دو لاکھ کے قریب تھی۔ اور جب نقش کوئٹہ میں اتار کیا تو سائرن بج رہے تھے۔ یعنی افطاری ہو رہی تھی لاکھوں انسانوں نے اسی جگہ افطاری کی، نماز ہوئی دعا پڑھی اور سب لوگ فرط غم سے نڈھال اپنے گھروں کو واپس آ رہے تھے۔ ان میں کم و بیش ایک ہزار علماء کرام ہی تھے، ہر شخص دوسرے کو تسلی دے رہا تھا۔ اور خود غم سے بے حال ہو جا رہا تھا۔ عجیب عالم تھا۔ لاہور کی فضا نے یہ منظر کبھی نہ دیکھا تھا۔ یہ ایک مرد مومن کا جنازہ تھا۔ جس نے ۴۲ برس تک منبر رسول پر کھڑے ہو کر اعلیٰ کلمتہ الحق بلند کیا تھا۔ اب اس نے اس دار فانی سے منہ موڑ لیا تھا۔ اس لئے ہر شخص کو کچھ اس طرح محسوس ہو رہا تھا گویا اس کا ذاتی نقصان ہو گیا ہو اس حالت میں صبر کے لئے صرف یہ آیت سہارا تھی۔

کل نفس ذائقۃ الموت

ہر جاندار نے ایک نہ ایک دن موت کا مزہ چکھنا ہے۔ کسی نے پہلے اور کسی نے بعد میں ہماری دیکھتی دیکھتی کیا کچھ نہیں ہو گیا۔ سید عطاء اللہ شاہ بخاریؒ جیلے گئے۔ سید داؤد غزنویؒ نہ رہے۔ عنایت اللہ خاں مشرقیؒ رخصت ہو گئے۔ حضرت لاہوریؒ بھی تو اسی قافلہ حریت کے حدی خواں تھے کیا کیا جا موت سے کس کو رستگاری ہے۔

رہ رہ کر بس ایک ہی خیال شعری صورت میں سامنے آتا ہے کہ
مقدور ہو تو خاک سے پوچھیں کہ اے لیم
وہ تو نے کچھ ہائے گراں مایہ کیا کئے

زمانہ ترقی پذیر ہے۔ لیکن یہ مادی مادی ترقی روحانی تنزل ترقی ہے اور مادی ترقی ہو تو روحانی تنزل ہوتا ہے۔ پیر بخاریؒ نے ہم نکمیں موزنیں تو ساقین نبوت نے کھل کھینا شروع کر دی۔ حضرت غزنویؒ گئے۔ تو منکرین حدیث نے سراٹھانا شروع کر دیا۔ علامہ مشرقیؒ رہے تو مسلمانوں میں عسکری جذبہ بیدار کرنے والی روح ہی گویا غائب ہو گئی اور حضرت مولانا احمد علیؒ عدم آباد سدھارے تو تفسیر قرآن میں سست روی آگئی۔

ابستدائی تعلیم یہ ۸۲ برس پہلے کی بات ہے۔ رمضان ہی کا تھا۔ سن ہجری ۱۳۵۸ء تھا کہ ضلع گوبڑا نوالا کے لکھڑے ریلوے سٹیشن سے چار میل دور قصبہ جلال میں انوار الہی کی بارش شروع ہوئی۔ ایک نو مسلم کے گھر کا پیدا ہوا جب یہ نومولود چار پانچ سال کا ہوا تو اس کی والدہ نے اسے قرآن مجید پڑھایا، پھر قریب کے ایک قصبہ ٹونڈی کھجور والی میں تعلیم حاصل کرنا شروع کی۔ پانچویں جماعت تک اسی سکول سے امتحان پاس کیا انراں بعد گوبڑا نوالا کی جامع مسجد کے خطیب مولانا عبدالحق سے فارسی زبان کی تعلیم حاصل کی۔ اسی اثنا میں دیوبند سے فارغ التحصیل ہو کر حضرت مولانا عبد اللہ سندھیؒ تشریف لے آئے۔ جو اسی ہونہار طالب علم کے والد سے قرابت داری رکھتے تھے۔ ان کے والد نے اپنا بچہ آپ کے (حضرت مولانا عبد اللہ سندھیؒ) کے سپرد کر دیا۔ اس وقت اس لڑکے کی عمر صرف نو سال تھی۔

بچپن سے جوانی تک ساتھ سندھ بے آئے اپنے آپ امر ڈ شریف آئے۔ جہاں قطب الاقطاب حضرت مولانا سید تاج محمد داموٹیؒ نے اس ہونہار بچے کے لئے دعا

کی۔ اس کے بعد حضرت سندھیؒ اس بچے کو اللہ کے ایک انتہائی برگزیدہ شخص حضرت غلام محمد دین پوریؒ کے پاس لے آئے آپ نے اس بچے کو دیکھا تو از خود اسے بیعت کر لیا۔ اس طرح یہ بچہ حضرت مولانا عبد اللہ سندھیؒ کی زیر نگرانی و اولیاء (حضرت دین پوریؒ اور حضرت امر ڈیؒ) کی زیر سرپرستی پروردگار پر چڑھنے لگا۔ اتنے میں آپ کے والد کا انتقال ہو گیا۔ حضرت دین پوریؒ نے آپ کی والدہ کا نکاح حضرت مولانا عبد اللہ سندھیؒ سے پڑھا دیا۔ اس طرح حضرت سندھیؒ اب نہ صرف آپ کے سرپرست بلکہ آپ کے سوتیلے باپ بھی تھے۔ لیکن کچھ ہی عرصہ بعد ان کی والدہ کا انتقال ہو گیا۔ اس دوسری شادی میں آپ کے بطن سے کوئی اولاد نہ ہوئی۔ وقت گزرتا گیا، یہ بچہ انتہائی مشقت سے کام کرتا رہا۔ مولانا سندھیؒ سخت طبیعت تھے۔ وہ اس لڑکے سے بہت مشقت لیتے تھے۔ حتیٰ کہ جوانی آئی اور جب جوانی آئی تو حضرت سندھیؒ نے اپنی پہلی بیوی جس کے انتقال کے بعد حضرت دین پوریؒ کے حکم پر آپ نے دوسری شادی کی تھی، کی صاحبزادی سے اس نوجوان کی شادی کر دی۔ اس سے ایک لڑکا بھی تو لڑ ہوا۔ لیکن ساتویں روز انتقال کر گیا اور دو روز بعد بیوی بھی اپنے بیٹے کی تلاش میں ان دیکھی دنیا میں چلی گئی۔ اس کے کچھ عرصہ بعد اسی نوجوان کی دوسری شادی دارالعلوم دیوبند کی مسجد میں ایک نیک نفس انسان کی صاحبزادی سے ہوئی نکاح حضرت شیخ الہند محمود الحسن نے پڑھایا یہ دوسری شادی کامیاب رہی۔ اللہ تعالیٰ نے اس نوجوان کا گھر پوری طرح آباد کیا۔ یہ نوجوان جو بیس بائیس سال سے گردشِ روزگار کی چکی پستار ہوا احمد علیؒ ہی تھا جسے دنیا حضرت مولانا احمد علی لاہوریؒ کے نام سے یاد کرتی ہے۔ ع

نامی کوئی بغیر مشقت نہیں ہوا۔
ریشمی خطوط کی بیسیویں صدی کا آغاز ہندوستان کی تحریک تاریخ کا اہم ترین باب ہے۔ اہل اسلام فرنگیوں کے مظالم سے عاجز آچکے تھے۔ اور وہ بہر قیمت ان سے گلہ خفا ہی کرنا چاہتے تھے۔ یہ لاوا اندر ہی اندر پکنا رہا حتیٰ کہ جب ۱۹۱۲ء میں انگریزوں نے بلقان کے عیسائیوں کو شہر دیکر حکومتِ ترکی کے خلاف ظلم و ستم کا نیا باب کھولا۔ تو برصغیر کے مسلمانوں کا اضطراب بڑھ گیا۔ جب انگریزوں نے ان بے قابو جذبات کو دیکھا تو کانپور میں مسجد شہید کرا دی تاکہ مسلمانوں کی توجہ ترکی سے ہٹ کر ہندوستان ہی کی سیاست میں انجھی رہے، مسلمانوں نے اس مسجد کے لئے اپنے خون سے سڑکوں کو رنگین کر دیا اور ساتھ ساتھ حکومتِ ترکی کی مدد کے لئے بھی تحریک جاری رکھی۔ دراصل مسلم علماء کرام شاطر انگریزوں کی چالوں سے بے خبر نہ تھے۔ انہوں نے پہلے ہی دیوبند میں جمعیت الانصار اور دہلی میں نظارت المعارف قائم کر رکھی تھی۔ حضرت شیخ الہندؒ گرام تھے۔ مولانا عبد اللہ سندھیؒ دہلی میں تحریک کے قائد تھے۔ جب جنگِ بلقان شروع ہوئی تو حضرت شیخ الہندؒ نے حضرت سندھیؒ کو کابل بھجوادیا، جب آپ کابل جانے لگے تو اپنے نظارت المعارف کی کمان اپنے داماد حضرت مولانا احمد علیؒ کے سپرد کر دی۔ حضرت شیخ الہندؒ کی مساعی سے غازی انور پاشا اور حجاز کے گورنر غالب پاشا کی حمایت حاصل

ہو گئی۔ ان کا رہنا افغانستان اور آزاد قبائل سے انگریزوں کے استبداد کے خلاف جہاد کی اپیلیں جاری کیں۔ پینامات کی ترسیل ریشمی رومالوں کے ذریعہ ہوئی۔ ایک تحریر اگست ۱۹۱۲ء میں لکھی گئی جس پر برطانیہ نے اسے ریشمی خطوط کی سازش قرار دیا۔ اس تحریک کے بے نقاب ہوتے ہی حکومت برطانیہ نے برصغیر کی ان تمام ممتاز شخصیتوں کو گرفتار کر لیا جو اس تحریک سے وابستہ تھے۔ ان میں حضرت مولانا احمد علی لاہوری کے علاوہ ان کے دونوں مرشد حضرت دین پوریؒ حضرت امروٹیؒ بھی تھے۔ مولانا احمد علی کو ڈپٹی کمشنر جالندھر کے روبرو پیش کیا گیا۔ اس نے آپ کو لہروں میں نظر بند کر دیا۔ ازاں بعد آپ کو لاہور منتقل کر دیا گیا۔ پھر ضمانت پر آپ کو رہا کر دیا گیا۔ لیکن حکم یہ دیا گیا کہ آپ صرف لاہور میں ہی اقامت رکھیں گے۔ یہ ۱۹۱۶ء کا واقعہ ہے۔ آپ کو مجبوراً لاہور ہی اقامت اختیار کرنی پڑی۔ یہ مجبوری بھی رنگ لانی اور حضرت مجدد الف ثانیؒ نے لاہور کو مرکز شاعت دین اسلام بننے جو نوید سانی تھی وہ بھی پوری ہو گئی۔ آپ نے قرآن حکیم کا درس دینا شروع کیا۔ آپ کی زبان میں اللہ تعالیٰ نے عجیب تاثیر دی تھی۔ ہر روز آپ کے عقیدت مند بڑھتے جاتے تھے۔

ہندوستان سے ہجرت حضرت مولانا احمد علی کے پاؤں بھی نہ پائے تھے کہ کابل کے امیر امان اللہ خاں نے انگریزوں کے خلاف اعلان جنگ کر دیا اور ہندوستان کے مسلمانوں کو ہندوستان سے ہجرت کر کے افغانستان آنے کی دعوت دی۔ حضرت مولانا علیؒ سندھی حضرت مولانا شیخ الہندؒ کے حکم کی تعمیل میں پہلے ہی بل میں مقیم تھے۔ چنانچہ حضرت مولانا احمد علیؒ بھی ہجرت کر کے افغانستان چلے گئے۔ تقریباً بیس ہزار مسلمانوں نے ہجرت کی۔ صوبہ سرحد کے لوگوں نے ان ہجرت کرنے والے مسلمانوں کی دل کھول کر مدد کی۔ جب یہ مہاجرین افغانستان پہنچے تو وہاں کی حکومت نے بھی خوب پذیرائی کی۔ لیکن کچھ ہی عرصہ بعد جذبات سرد پڑ گئے۔

مہاجرین میں بددی پھیلنا شروع ہوئی۔ اکثر مہاجرین مالی طور پر کھوکھلے ہو چکے تھے۔ حالات نامساعد ہوتے گئے۔ حتیٰ کہ مہاجرین جو کون مرنا شروع ہو گئے۔ امیر امان اللہ نے ہجرت کا معاملہ غالباً اس لئے شروع کیا تھا کہ انگریز جھگ جائیں گے۔ چنانچہ انگریز جھگ کئے اور امیر امان اللہ سے صلح ہو کر لی۔ لیکن شرط یہ عائد کی کہ وہ مہاجرین کو اپنے ملک سے نکال دیں گے، چنانچہ امیر امان اللہ نے مہاجرین کو اپنے گھر واپس لوٹ جانے کے لئے کہا۔ جس سے علماء کرام نے بھی فتویٰ دیا کہ اب جب کہ افغانستان ایسا اسلامی ملک بھی غیر اسلامی حکومت برطانیہ کے نقش قدم پر چل رہا ہے۔ اس لئے افغانستان اور ہندوستان میں کوئی فرق باقی نہیں رہا اس طرح مہاجرین کی واپسی شروع ہو گئی۔ لیکن اس وقت تک مہاجرین کی ایک بڑی تعداد جھوک اور فلاں کے ہاتھوں دم چھوڑ چکی تھی۔ کچھ مہاجرین راستے ہی میں انتقال کر گئے۔ بہت کم تعداد میں مہاجرین واپس ہندوستان پہنچ سکے۔ یہیں انگریزوں نے دوسری چال چلی کہ ان مہاجرین کی پیشادہری میں خوب خاطر تواضع کی۔ پھر ان کے گھروں تک بھی سرکاری خرچ

پر پہنچا دیا۔ اس سے مسلمان امیر امان اللہ خاں کی حکومت سے اور بھی بدظن ہو گئے۔ بہر حال ہجرت کی تحریک ختم ہو گئی۔


تدریس قرآن تشریف لے آئے۔ یہاں آتے ہی آپ نے کچھ عرصہ بعد ۱۹۲۲ء میں انجمن خدم الدین کی داغ بیل ڈالی۔ جب معاملہ کچھ اور آگے بڑھا تو ۱۹۲۴ء میں مدرسہ قائم العلوم قائم کر دیا۔ فرصت کے وقت تصنیف و تالیف کا سلسلہ بھی شروع کر دیا جو تاحین حیات جاری رہا۔

۱۹۵۳ء میں جب پاکستان میں تحریک تحفظ ختم نبوت شروع ہوئی تو حضرت مولانا احمد علی نے اس میں بڑھ چڑھ کر حصہ لیا۔ آپ کی گرفتاری بھی عمل میں آئی اور دوسرے علماء کے ساتھ آپ کی گرفتاری بھی عمل میں آئی۔ اور دوسرے علماء کے ساتھ آپ کو ملتان جیل میں رکھا گیا۔ مگر جب ملک فیروز خاں برسر اقتدار آئے تو آپ کو لاہور جیل میں منتقل کر دیا گیا۔ ازاں بعد آپ کو رہا کر دیا گیا۔ رہائی کے بعد آپ نے پھر درس قرآن کا سلسلہ شروع کر دیا۔

قرآن مجید سے حضرت جی کو عشق تھا۔ آپ قرآن مجید کا درس بلاناغہ دیتے۔ ایک دن صبح جب آپ درس رہے تھے تو آپ کے بڑے صاحبزادے حضرت مولانا حبیب اللہ نے آپ کے کان میں کچھ کہا اور چلے گئے۔ تھوڑی دیر بعد آکر پھر کچھ کہا۔ اور چلے گئے۔ تیسری مرتبہ پھر ایسا ہی کیا۔ حضرت جی نے درس جاری رکھا اور جب معمول کے مطابق درس دے چکے تو پھر مانیوں کو پتہ چلا کہ آپ کے صاحبزادے نے آکر یہ بتایا کہ آپ کی بیٹی بی بی دوسری مرتبہ یہ بتایا کہ سچی کی حالت نازک ہے۔ اور تیسری مرتبہ یہ بتایا کہ سچی کا انتقال ہو گیا ہے مگر آپ قرآن مجید کا درس دیتے رہے۔

یہ ہے قرآن مجید سے عشق یہ تو خیر اس وقت واقعہ ہوا۔ جب

نسب نامہ حریت



آپ درس دے رہے تھے۔ دوسرا واقعہ یہ ہے کہ آپ حسب

معمول قرآن کا درس دیتے کے لئے تشریف لائے۔ پورے اطمینان کے ساتھ قرآن کا درس دیا اور جب درس ہو چکا تو پھر پتہ چلا کہ آپ کی بیٹی مر چکی ہے۔ اس کی میت گھر چڑھی ہے اور آپ اس میت کو کچھ دے کر قرآن مجید کا درس دینے کے لئے تشریف لائے تھے۔

قرآن مجید کے اسی عشق کا نتیجہ ہے کہ آپ نے قرآن مجید کی اردو زبان میں جو تفسیر قرآن عزیز کے نام سے لکھی ہے۔ وہ مسلمانوں میں بے حد مقبول ہوئی ہے۔ آپ نے اہم دینی امور پر بھی ۳۴ پمفلٹ تحریر کئے۔ ان کے علاوہ آپ ہر جمعہ کو جو خطبہ دیتے اور ہر جمعرات کو مجلس ذکر میں جو وعظ فرماتے انہیں آٹھ آٹھ جلدوں میں شائع کیا۔

صحت جاریہ حضرت مولانا احمد علیؒ نے اپنی زندگی میں مسجد جامع مسجدیں بھی بنوائیں، جو مسجد فیض باغ میں بنوائی۔ اس کا متولی اپنے چھوٹے بیٹے حافظ حبیب اللہ کو بنادیا۔ سب سے بڑے صاحبزادے حضرت مولانا حبیب اللہ صاحب مدینہ منورہ چلے گئے۔ جہاں وہ گذشتہ ۱۰-۱۸ سالوں سے قرآن وحدیث پڑھاتے ہیں۔ منجھلے بیٹے حضرت مولانا عبید اللہ انور پر اللہ تعالیٰ کا خصوصی فضل ہے۔ ان کو اپنا جانشین مقرر کیا اور اپنی چھوٹی بیٹی عائشہ کی اپنے بیٹوں کی طرح اپنی حیات ہی میں اشادی کر دی، یہ اولاد صاحب بھی حضرت کے صدقات جاریہ میں سے ہے۔

درس قرآن کے ذریعہ ۲۲ برس تک خالق حقیقی سے وصال یہ عظیم انسان اللہ کا کلام لوگوں تک پہنچاتا رہا، آخر وہ گھڑی انگلی جب انسانی زندگی کا رشتہ منقطع ہو جاتا ہے۔ موت برحق ہے۔ چنانچہ ۲۳ فروری ۱۹۶۶ء کو رات کے ۹ بجے آپ نے داعی اجل کو لبیک کہا۔ زمانے پر رات نے دبیز پردے ڈال رکھے تھے کہ علم و عرفان کی دنیا میں تاریکی پھیل گئی۔ شخص بجا بکا رہ گیا۔ یہ اچانک وفات ایک ایسی خبر تھی جس پر کوئی یقین نہ کر رہا تھا۔ دراصل ہر شخص یہی چاہتا تھا کہ کاش یہ خبر غلط ہی ہو۔ مگر ہونے والی بات ہو چکی تھی اور حضرت مولانا احمد علی لاہوریؒ اپنے خالق حقیقی سے جا ملے۔

آج اس حادثہ کو چار سال ہو گئے ہیں۔ لیکن آج بھی یوں معلوم ہوتا ہے گویا کل کی بات ہے۔ اور سچی بات تو یہ ہے کہ ماتم اس بات کا نہیں کہ حضرت مولانا احمد علی لاہوریؒ انتقال کر گئے۔ ہر ذی روح نے ایک نہ ایک دن جانا ہے۔ ملاں ہے تو اس بات کا کہ حضرت لاہوریؒ ہی کا انتقال نہیں ہوا بلکہ ان کے ساتھ ساتھ بہت سی حسنت و برکات بھی منتقل ہو گئی ہیں۔ تاریکی بڑھتی ہی جا رہی ہے۔ جس سمت نظر اٹھاؤ باشتناٹے چند دینی روح سے نا آشنا جسموں کے خالی ڈھانچے نظر آتے ہیں۔ اب ہم ایسے لوگ کہاں سے ڈھونڈیں۔ جن کے جسم خدا کے خوف کے سوا کسی دوسرے خوف سے شناسا ہی نہ ہوں۔ جن کے وجود دینی غیرت کا مجسمہ جن کی ذات اسلامی عزم و استقامت کی کھلی نشانی ہو اور جن کا نام راستی اور سچائی کا منظر ہو۔ اس ایک شخص (حضرت لاہوریؒ) میں یک وقت یہ سب خوبیاں جمع تھیں۔

دارا سکندر سے وہ مرد فقیر اولیٰ

حضرت مولانا عبد الہادی دین پوری

شورش کاشمیری

اوپر دفتر میں چلے۔ دفتر میں بچا ہوا قالین دیکھ کر اپنے جوتے اتار دیے۔ میں نے جوتے اٹھائے۔ عرض کیا۔ حضرت اس قالین کو آپ کے جوتوں سے کوئی نسبت نہیں۔ ہم تو آپ کے لئے پلکوں کا فرش تیار کرنے کو تیار ہیں۔ وہاں درویشانہ استغنا کا پر جمال سحر دفتر کا احاطہ کر چکا تھا۔ ہم واقعی محسوس کر رہے تھے کہ ہم ایک ایسے انسان کے روبرو ہیں۔ جو بڑے اسد اللہی بھی رکھتا ہے۔ اور فقر ابو ذری بھی، فرمایا۔

بھائی ہم لوگ ادھر سے گذر رہے تھے۔ چٹان کا نام پڑھا تو موڑ رک گیا۔ اللہ تعالیٰ آپ کے قلم اور زبان کو برکت دے ایمان کی دولت عطا فرمائے۔ آپ نے دین حق کی خدمت کی ہے۔

(باقی صفحہ پر)

کی بے نیازی پکیتی ہے۔ ان کی نظریں درباروں کو اس طرح تنگتی ہیں۔ جس طرح نگاہوں کے سامنے مغزور انسانوں کے تخت نہیں۔ بے حس پتھروں کا ڈھیر پڑا ہے۔ ان کا فقر کسی کا محتاج نہیں۔ بجز اللہ کی رضا کے حالات ان کی حاجت مندوں کی سی ہوتی ہے۔ لیکن چہرہ بے نیازوں کا۔

حضرت نے فرمایا یہیں بیٹھ جاتے ہیں۔ عرض کیا

سرورق پر آج ایک ایسے شخص کی تصویر دی جا رہی ہے۔ جو تخت نشین نہیں، بورج نشین ہے۔ کسی سلطنت کا فرمانروا نہیں فقر و استغنا کی سلطنت کا تاجدار ہے۔ آپ خود اس سے ملیں تو معلوم ہوگا کہ آپ کے سامنے قرون اولیٰ کا کوئی چہرہ آگیا ہے۔

سنا تھا کہ حضرت دین پوری ان افراد مشائخ کا عکس ہیں۔ جن کی داستانیں اب تذکروں میں رہ گئی ہیں اور جن کی عظمتیں دلوں پر نقش ہیں۔ راقم نے ان کی بے نیازی اور تعلق باللہ کا چرچا بھی سن رکھا تھا۔ انہیں دیکھا نہیں تھا۔ اپنی ایک پریشانی کے زمانے میں انہیں خط لکھا کہ میرے لئے دعا فرمائیں جواب آیا۔

”اپنے رب کو یاد کیا کرو سب کچھ اللہ ہی کے پاس ہے میں تمہارے لئے ضرور دعا کروں گا اور مجھے اپنے پروردگار کی بارگاہ میں یقین ہے کہ وہ میرے گنہگار ہاتھوں کی ضرورت لاج رکھیں گے۔“

جس افتاد سے پریشان تھا۔ اپنے موقع پر وہ عقدہ حل ہو گیا۔ اور قلباً سکون ہوا، دعا کیں کبھی رائگاں نہیں جاتیں، خالق اپنی مخلوق کی سنتا اور ضرور سنتا ہے پھر ایک اہل اللہ کی دعا کہ خدا کی رحمت ہر لحظہ منتظر رہتی ہے کہ کب پاکیزہ ہاتھ اٹھیں اور کب ان کی زبان کے کلمات بارگاہ ایزدی سے بامراد لوٹیں۔ اس ایک دعا کے بعد دعاؤں پر میرا عقیدہ اور بھی بخت ہو گیا۔ میں غائبانہ طور پر ان کا گرویدہ رہا، بارہا یہ آرزو پیدا ہوتی کہ ان کے آستانہ پر حاضری دوں مگر یہ سوچ ابھی دامن سے ہن رہا تھا کہ آرزو بامراد ہو کر گھر میں آگئی، مجھ نے دوڑ کر بتایا۔ کہ حضرت دین پوری آئے ہیں۔ میں دفتر سے اتر کر صحن میں پہنچا تو حضرت اپنے ساتھیوں کی ایک جمعیت کے ساتھ عجز و الحاج کے سانچے میں ڈھلے ہوئے ایک با عظمت انسان کی طرح ایستادہ تھے، پہلے نہ میں نے کبھی انہیں دیکھا تھا۔ نہ انہوں نے لیکن فوراً ہی مجھ سے بغل گیر ہو گئے میں نے محسوس کیا کہ اس لحظہ میرے اندر کی معصیتیں فرار ہو گئی ہیں۔ اور میں ایک ایسے انسان سے معاف کر رہا ہوں جو اپنے لئے نہیں اللہ کے لئے جیتے ہیں۔ اور جن کا وجود خشیت الہی کے سوا کچھ نہیں۔ ان کا ظاہر و باطن منشاء الہی کے تابع ہے یہی وہ لوگ ہیں جن کے بارے میں مولانا ابوالکلام آزاد نے تذکرہ میں لکھا ہے۔ کہ جب یہ لوگ بورج سے سلام پھیر کر اٹھتے ہیں تو ان کے چہروں سے شہنشاہوں

دولہ حرم

ذا حرم حمید صدیقی دکنوہ

بھینی بھینی پھر شمیم جانفزا آنے لگی

ٹھنڈی ٹھنڈی پھر مدینے کی ہوا آنے لگی

اضطرابِ دل کا سماں پھر بہم ہونے لگا

مژدہ لطف و کرم لے کر صبا آنے لگی

پھر سکونِ دل نے کروٹ لی کہ تڑپا نے لگا

دل سے پھر بے ساختہ لب تک آنے لگی

میں نے چھیرا نعمتِ نعت اور ادھر ہر سمت سے

جیسے کانوں میں صدائے مرجبا آنے لگی

رفتہ رفتہ سب مناظر ہو گئے پیشِ نظر

دل میں رہ رہ کر حرم کی یاد کیا آنے لگی

قابلِ نظارہ ہے کعبے کے پردے کی بہار

ہر طرف سے جھومتی کالی گھٹا آنے لگی

پھر گیا نظروں میں میدانِ احد کا لالہ زار

بن کے نکبت یادِ گلزارِ قبا آنے لگی

جبذا اہل مدینہ میں سراپا گوشت ہوں

مرجبا اہلاً و سہلاً کی صدا آنے لگی

کیوں نہ ہو اپنا مشام جاں معطر اے حمید

باغِ طیبہ سے نسیم جانفزا آنے لگی

حضرت مولانا عبدالرحمن

رحمۃ اللہ علیہ

حضرت مولانا عبدالرحمن صاحب کا پوری کی وفات کی خبر خدام الدین میں پہلے شائع ہو چکی ہے۔ حضرت مظاہر علوم سہارنپور، دارالعلوم ٹنڈوالہار ضلع حیدرآباد سندھ، دارالعلوم اکوڑہ خٹک، خیر المدارس ملتان میں صدر مدرس رہے اور حضرت تھانویؒ سے خلافت حاصل کرنے کے بعد سے تربیت و اصلاح کی خدمات انجام دے کر بہتوں کو خدا رسیدہ بنا دیا۔ آپ کے صاحبزادہ مولانا سعید الرحمن صاحب خطیب جامعہ اسلامیہ ڈبھوڑی روڈ راولپنڈی نے مرض وفات کا جو حال حضرت مولانا جمیل احمد تھانوی کو خط میں لکھا ہے وہ انہی کے الفاظ میں پیش خدمت ہے۔

مکرمی و محترمی! السلام علیکم ورحمۃ اللہ وبرکاتہ

گرامی نامہ صادر ہو کر باعث تسلی ہوا۔ آپ حضرات اکابر کے خطوط سے واقعی بڑی تسلی ہوتی ہے۔ اللہ تعالیٰ آپ حضرات کو قائم و دائم رکھے۔
حضرت والد صاحب رحمۃ اللہ علیہ ۱۰ دسمبر ۱۹۶۵ء ۱۶ شعبان المعظم ۱۳۸۵ھ بروز جمعہ صبح سویرے تہجد کی نماز کے لئے اٹھے۔ معمول کرے ہی میں وضو وغیرہ کا تھا۔ نماز تہجد شروع کی۔ اتفاقاً اس رات کمرے میں آپ تنہا تھے۔ والدہ صاحبہ وغیرہ متصل دوسرے کمرے میں تھیں۔ کافی دیر کے بعد دوسرے کمرے میں خلافت توقع معمولی جہر سے استغفر اللہ استغفر اللہ کی آواز سنی گئی۔ جب کافی دیر تک یہ آواز آتی رہی تو والدہ صاحبہ کو خیال ہوا کہ یہ آواز کیسے آرہی۔ چنانچہ جب آئے او دیکھا تو والد صاحب دائیں جانب سجدہ میں گرے ہوئے تھے۔ اور استغفار و اذکار کی ہلکی ہلکی آواز بلند ہو رہی تھی۔ فاجعہ کا شدید حملہ ہوا جس سے دایاں جانب سارا متاثر ہو گیا۔ ہاتھ و پاؤں بے حرکت ہو گئے، زبان بند ہو گئی، زبان سے کچھ بولنے کی کوشش فرماتے مگر وہ بمشکل سمجھ میں آتا۔ ہاں ”اللہ“ یا ”لا الہ الا اللہ“ صاف سمجھ میں آتا۔ اسی حالت میں چارپائی پر لٹائے گئے۔ صبح حضور کے ڈاکٹر آئے تو مرض فاجعہ تھا۔ انہوں نے اپنے طور پر علاج شروع کیا۔ پیٹری رہا۔ اطلاع ملنے پر فوراً مہبوری پہنچا۔ پیٹری کے بڑے ڈاکٹروں سے گفتگو کرنے پر انہوں نے کہا کہ فوری طور پر پیٹری پہنچایا جائے۔ جمعہ کا دن گزرا۔ معمولی ہوش تھا اور نیم بیہوشی کے دوران ظہر، عصر، مغرب، عشاء کی نمازیں سہارا لے کر ختم سے ادا کیں۔ ہفتہ کے دن صبح طبیعت بہت خراب ہو گئی۔ مگر پھر بھی حضور کے ڈاکٹر سے مشورہ کے بعد فیصلہ ہوا کہ پیٹری پہنچایا جائے۔ پیٹری ایک بجے دوپہر پہنچی۔ اس مرض کے ماہر اسپیشل فوجی ڈاکٹروں نے معائنہ کیا۔ گلوکوز کا انجکشن دیا۔ فوری طور پر وہ بے حسی دور ہوئی نظر آئی جو صبح سے چھائی ہوئی تھی۔ ہسپتال داخل کر دئے گئے۔ مکمل ہوش تو نہ تھی مگر پھر بھی اتنا ضرور تھا کہ اگر کوئی آجاتا تو اس کا تعارف کرایا جاتا تو بایاں ہاتھ مصافحہ کے لئے آگے بڑھا دیتے۔ دو تین دن کے بعد نمایاں فرق محسوس ہونے لگا۔ ڈاکٹر بھی پُر امید تھے۔ اور کہتے تھے کہ اب حالت خطرہ سے باہر ہو گئی ہے۔ مگر یہ مرض چونکہ طویل ہوتا ہے اس لئے صحت میں عرصہ لگے گا۔ کروٹ بدلنے کے لئے رات کو بھی تین تین آدمی جاگتے رہے۔ کیونکہ ہر دو گھنٹہ بعد ڈاکٹروں کے کہنے کے مطابق کروٹ بدلنا ضروری تھا۔ ان ایام میں فاجعہ زدہ پاؤں میں بھی معمولی حرکت محسوس ہوتی تھی اور زیارت کرنے والوں کو بھی کبھی کبھی پہچان دیتے مگر زبان گویائی پر قادر نہ تھے۔ صرف ”اللہ“ یا ”خدا“ ”لا الہ الا اللہ“ کے الفاظ سمجھ میں آتے۔

۱۹ دسمبر یعنی ۲۵ شعبان کو صبح سے طبیعت میں کمزوری محسوس ہونے لگی۔ اور بالکل خاموشی اختیار کر لی۔ دوائی یا پینے کی کوئی چیز بھی مشکل نکل سکتی۔ مختلف اور بڑے بڑے فوجی اور رسول ڈاکٹر معائنہ کے لئے ان ایام میں خصوصیت سے آتے رہے۔ مگر طبیعت ۱۹ دسمبر سے گرنی شروع ہو گئی۔ اور ۲۱ دسمبر یعنی ۲۷ شعبان کو صبح سے بالکل مایوسی کی کیفیت ہو گئی۔ اپنا اور پیٹری والے اکابر و احباب کا ارادہ یہی ہوا کہ مہبوری لے چلیں۔ بڑے ڈاکٹروں نے کہا کہ ہم اپنی کوشش بہر حال کرتے ہیں۔ بریڈیبراؤب صاحب اور ڈاکٹر احمد صاحب وغیرہ بڑے بڑے ڈاکٹر پھر دیکھنے آئے۔ کچھ انجکشن انہوں نے تجویز کئے۔ مگر انہوں نے بھی کہا کہ آپ اگر لے جانا چاہیں تو لے جائیں کیونکہ طبیعت مسلسل گہری ہے اور کسی چیز سے سنبھلنی نہیں پاتی۔ چنانچہ ۳ بجے ایمبولینس کار کے ذریعہ روانہ ہوئے۔ میں اور دو حضرت کے خدام خاص علماء اور دو عزیز ہمراہ تھے۔ راستہ میں حضور سے دس میل کے فاصلہ پر لارنس پور کے قریب شام کے ۴ بجے منت پر حضرت کی روح پرواز کر گئی۔ انا اللہ وانا الیہ راجعون۔ مولانا عبدالشکور صاحب اور دیگر اکابر کا موقع بچھے بس میں آ رہے تھے۔ جنازہ کی نماز کے لئے دوسرے دن بدھ کو ۲ بجے وقت مقرر کیا گیا۔ پیٹری، پشاور اور لاہور کے احباب جنازہ میں پہنچ آئے تھے۔ جنازہ کے لئے حضرت مولانا شیخ محدث نصیر الدین صاحب کا نام منتخب کیا گیا۔ جو اس دور میں بقیہ اسلاف ہیں۔ اور حضرت سے بھی اتنی عمر کافی ہے۔ علماء کا اتنا کثیر اجتماع جنازہ میں تھا کہ بقول شیخ حدیث مولانا نصیر الدین صاحب و دیگر حضرات کہ اتنا بڑا اجتماع علماء کا میں نے کسی جنازہ میں نہیں دیکھا۔ هجوم کی وجہ سے چارپائی کے ساتھ بانس باندھ دئے گئے تھے۔ دو بجے نماز جنازہ ادا کی گئی اور اس کے بعد آخری دیدار کے لئے لوگ امنڈ پڑے اور ڈھائی بجے کے بعد تک لوگ زیارت کرتے رہے۔ تین بجے تدفین ہوئی۔ تدفین کے بعد مولانا عبدالشکور صاحب، مولانا غلام اللہ خان صاحب، مولانا عبداللہ صاحب، مولانا بادشاہ گل صاحب وغیرہ حضرات نے مجمع میں تعزیتی کلمات بیان فرماتے۔ حضرت کی وصیت تھی کہ میرے بعد کسی قسم کا رسم و رواج نہ کیا جائے چنانچہ ہر سر مرحلہ پر سختی سے اتباع سنت کی پابندی کی گئی اور بحمد اللہ بقول مولانا عبدالشکور صاحب کے مختلف کرامتیں ایسی ظاہر ہوئیں جن سے اتباع سنت مترشح ہوتا تھا۔ بعض رسومات جن میں یہاں کے علماء تک مبتلا تھے۔ اس اتباع سنت کو دیکھتے ہوئے ان کے اور عوام کے ذہن بھی بدل گئے۔ جس کا خوشگوار اثر یہاں کے لوگوں پر پڑے گا۔ یہ مختصر سے حالات تھے جو پیش کر دئے گئے۔ والسلام

سعید الرحمن۔ مہبوری حضور کیمیل پور



قصیدہ تاریخیہ و قطعات تاریخ وفات

از مولانا جلیل احمد تھانوی مفتی جامعہ اشرفیہ نیلا گنبد لاہور

الشَّيْخُ شَيْخُ الْعِلْمِ وَالْعِرْفَانِ
وہ بزرگ علم دین اور معرفت الہی کے بزرگ
شَيْخُ الْمَعَارِفِ وَالْعُلُومِ جَمِيعِهَا
علوم معرفت اور تمام اقسام علوم دین کے بزرگ
اُسْتَاذُ اَهْلِ الْعِلْمِ شَيْخُ اُولَى التَّقَى
علمائے دین کے استاذ صدیقیوں کے پیرو
شَيْخُ الطَّرِيقَةِ وَالشَّرِيعَةِ جَامِعًا
طریقت و شریعت کے جامع پیر و بزرگ
شَيْخُ الْفُنُونِ حَقِيقِهَا وَجَلِيلِهَا
تمام چھوٹے بڑے فنون کے ماہر استاد
صَدْرُ الْأَسَاتِذَةِ الْكِلَامِ سَائِسُهُمْ
تمام مدرسین کے صدر اور سب کے سردار
وَتَبْنِدُ وَاللَّهُ يَارُكَانَ بِفَضْلِهِ
مُتَبْنِدُ الدِّيارِ فِي فَيْضِ عِلْمٍ كِي اِيْسَى
جَبْرُ ذِكِّيُّ لَوْ ذَعِيَّ مَاجِدُ
زبردست عالم بڑے ذہین بڑے ماہر بڑے بزرگ
وَرِعٌ وَلِيٌّ كَامِلٌ وَخَلِيفَةٌ
بہت متقی کامل ولی اور خلیفہ
فَالْقَلْبُ طَوْرٌ لِلتَّحَلِّي دَائِمًا
اس لئے قلب مبارک دائمی تجلی کا طور تھا
رَاذِقَاتُ الدُّنْيَا الدُّنْيَا مُعْرِضًا
جب کہیں دنیا سے جدائی اختیار کی اسکی مشورہ گاہ
قَدْ كَانَ بَهْبُورِي بِكَامِلِيَّةٍ فِي
بہبوری ضلع کیمبل پور خجائب کا
فِيهَا دَلَايَةُ وَفِيهَا مَرَقَدُ
اسی میں حضرت کی پیدائش ہوئی اور اسی میں مرقد مبارک
اَرَخَ اَرْحَامُ الشَّيْخِ مِنْ بَشَرِي لَمْ
حضرت کی تاریخ و قبا کی اس شجرہ سے حاصل ہو کر عز و رضائیں بڑھتی جا

عَبْدُ الْاِلَهِ الرَّاحِمِ الرَّحْمَنِ
عبدالرحمن معبود الہیم کے خاص بندے
فَخَرُّ الْأَمَاطِلِ فَالِقُ الْأَثَرَانِ
بے مثل بزرگوں کے فخر ساتھیوں سے فائق
عَمَلًا وَعِلْمًا مَذْبَعُ الْفَيْضَاتِ
علم و عمل دونوں میں فیض کے سرچشمہ
بِالسُّنَّةِ الْعَلِيَّاءِ وَالْأَيُّمَاتِ
سنت نبوی کی پابندی اور تکمیل ایمان کے ساتھ
شَيْخُ الْحَدِيثِ مُفَسِّرُ الْقُرْآنِ
شیخ الحدیث اور شیخ التفسیر
بِالْكُورَةِ وَالْهِنْدِ وَالْمِلَّةَانِ
اکوڑہ خٹک سہارنپور انڈیا اور ملتان میں
مُتَبَوِّجًا كَالْبَحْرِ فِي الطُّوفَانِ
موجیں مار رہے تھے جیسے طوفان کے وقت سمندر میں ادا
قَدْ قَلَّ مِثْلُ الشَّيْخِ فِي الْأَزْمَانِ
ان بزرگ جیسا شخص زمانوں میں کم کم ہوا ہے
لِحَكِيمِ الْأُمَمَةِ أَشْرَفِ الْأَعْيَانِ
بزرگوں کے اشرف حکیم الامت حضرت تھانوی کے
وَالْوَجْدُ نَوْرٌ كَامِلٌ الْمَلْعَاتِ
اور چہرہ مبارک نور ہی نور بہت کامل حکیم الا تھا
عَنْ مَرَاتَا هَا زَيْدٌ بِالْمَغْضُوبَاتِ
سے اعراض کر کے توجہ شش کی زیادتی سے نواز دئے گئے
الْبُخَابِ عَالِيَةِ بِه فِي الشَّانِ
ان کی برکت کی وجہ سے عالیشان ہو رہا ہے
مِنْ نَوْرٍ فَاقَتْ عَلَى الْبُلْدَانِ
سے کہ جس کے نور کی وجہ سے بہبوری سب شہروں کو فیت لگی ہے
كُنْ نَزَائِدًا فِي الْعِزِّ وَالسَّخَاوَاتِ

حَازِلُ إِلَه الْعَالَمِينَ بِفَضْلِهِ
اللہ تعالیٰ اپنے فضل سے جزا دیں
شَيْخِي عَلَى الْأَحْسَانِ يَا لَا خَسَابَ
ہمارے شیخ کو احسان کرنے پر احسان فرمانے پر

چوں حضرت شیخ ما ز عالم
وز عالمان ما جدا شد
تاریخ وفات را ز مآتف
داخل بہشت ما " ندا شد
۱۳۸۵ھ

حضرت تو وفات پا گئے ہیں
تو رنج دالم میں مبستلا رہ
تاریخ وفات اگر ہو مطلوب
"اب عالم آخرت گئے" کہہ

جملہ
مَوْتُ الْعَالِمِ الْحَقِّي مَوْتُ الْعَالَمِ
۱۴۲ ۳۴۶ ۱۴۹ ۱۴۲ ۳۴۶
۱۳۸۵ھ

قطعات

عبدالرحمن حضرت علامہ قدسی صفات
از جہاں دار فانی رفت در دار جنان
از پیئے تاریخ رحلت گفت بامن ہاتھ
گو "غروب آفتاب علم دینی جہاں"

۱۹۶۵ء

عبدالرحمن ولی و شیخ تفسیر و حدیث
مصلح و شیخ طریقت بیتال و بے مثل
حضرت علامہ جن کی ہر صفت تھی الاجواب
علم و تقویٰ و تقدس بے نظیر و بے بدل
حضرت اشرف علی تھانویؒ کے جانشین
جن سے ہر مشکل سے مشکل عقدہ ہوجاتا تھا حل
کیوں ہر سال ہوں نہ اہل علم اور اہل طریق
کیسے حل ہوں مشکلات اور کیسے اصلاح خلل
ہادی علم و عمل نے تو کیا عقبی کا رخ
راہ کے گرتے ہوئے اب کس طرح جائیں سبیل
رنج و غم کے آج دل پر کس قدر ٹوٹے پہاڑ
کوئی بتلائے کہ کیسے جائے گا اب دل بہل
آہ اب تیغ اجل سے بے سرو پا ہو گئے
فقرو دین زہد و ورع فضل و کرم علم و عمل
۱۰۰ ۱۰ ۵ ۲۰۰ ۲۰۰ ۳۰۰ ۳۰۰ ۳۰۰ ۳۰۰
۱۳۸۵ھ

یعنی ان لفظوں کے سر اور پیر الگ ہو گئے
اول کا اور آخر کا حرف الگ ہو گیا صرف درمیان
درمیان کے حروف رہ گئے ہیں ان کے عددوں
کو جمع کر لیجئے۔ تو تاریخ بن جائے گی مثلاً فقر
لفظ میں ف اور س الگ کر کے صرف ق رہ گیا
جس کے عدد ۱۰۰ ہیں۔ اسی طرح ہر لفظ سے
لے لیجئے مجموعہ ۱۳۸۵ ہو جائے گا۔

اک ماہر شیخ طریق اک فاضل و شیخ الحدیث
ہر علم دین میں بے بدل لیا ہے اب راہ عدم
ہر علم ظاہر الاجواب ہر علم باطل بے حساب
یوں جامع شرع و طریق اس عہد میں ہوتے ہیں کم
اس درجہ ہو علم وسیع اور اس قدر گہری نظر
بے شبہ اس دور جہالت میں تھے حضرت مغنم
وہ نسبت باطن کی قوت ایسے تعالیٰ شانہ
پھر سنت خیر الوری پر بھی تسلیم خم
تشریف حضرت لے گئے تیرہ گئے اب بے سرے
دین و دہا، فضل و علی، علم و عمل، علم و کرم
۲۲۰ ۴۰ ۴۰ ۴۰ ۴۰ ۴۰ ۴۰ ۴۰
۱۳۸۵ھ

یعنی ہر لفظ کا سر اور پہلا حرف الگ کیجئے
باقی دو دو حرفوں کے عدد لے کر جمع کر لیجئے
اس سے تاریخ ہوگی۔ "دین" لفظ ہے د الگ
کر کے بن رہ گیا اس کے عدد ہوئے ۶۰۔ اسی
طرح آگے سب کے عدد لے لیجئے مجموعہ ۱۳۸۵
ہے۔

- علم بہترین دولت ہے
- جہالت بدترین بیماری ہے

شیخ عبدالعزیز بن باز داکٹر پانسہ مدینہ منورہ سعودی عرب - (ترجمہ مولانا محمد صدیق)

حج اور عمرہ کے مسائل

حج کا معنی قصد اور زیارت ہے۔ شریعت کی اصطلاح میں زیارت بیت اللہ کی خاص صورت ہے۔ اس میں بیت اللہ کا طواف، صفا و مروہ کی سعی، عرفات میں وقوف، مزدلفہ میں رات گزارنا، مشعر الحرام کے پاس دعا و رمی میں قیام، جمروں کو رمی کرنا قربانی وغیرہ کے کار کئے جاتے ہیں۔ حج کی تین قسمیں ہیں۔ افراد، تہنوع، تمتع۔

وہ حج سے کہ صرف حج کا احرام باندھا جائے۔ **افراد** حج کی مناسک ادا کر کے قربانی کے دن احرام کھولا جائے۔

وہ حج سے کہ حج اور عمرہ دونوں کا اکٹھا **قرآن** احرام باندھا جائے مناسک کو ادا کر کے قربانی کے دن احرام کھولا جائے ایسا حج کرنے والے کا نام تارن ہے۔ تارن کا معنی قرآن یعنی حج کرنے والا تمتع وہ حج سے کہ عمر کا احرام باندھا جائے عمرہ کے مناسک ادا کر کے احرام کھول دیا جائے آٹھوں ذالحج کو پھر حج کا احرام باندھ کر مناسک حج ادا کئے جائیں اور قربانی کے دن احرام کھول دیا جائے یہ حج تمتع ہے۔ اس طریق سے حج کرنے والے کا نام تمتع ہے یعنی تمتع حج کرنے والا۔

یہ بھی زیارت بیت اللہ کی خاص صورت **عمرہ** ہے۔ اس میں بیت اللہ کا طواف اور صفا و مروہ کی سعی کی جاتی ہے۔ عمرہ ہر مہینہ میں ہو سکتا ہے۔

حج یا عمرہ کی نیت باندھنے کا نام ہے **احرام** حرم احرام باندھنے والے کو کہا جاتا ہے۔

وہ جگہ ہے جہاں حج یا عمرہ کا احرام **میقات** باندھا جاتا ہے۔ حج اور عمرہ کرنے والے کے لئے احرام کے بغیر اس جگہ سے گزرنا ناجائز ہے۔ اہل پاکستان کا میقات یلم ہے۔ **تلبیہ** تلبیہ پکارتے والے کا نام تلبیہ ہے۔

بیت اللہ کے گرد سات چکر **طواف** لگانے کا نام طواف ہے۔ حجر اسود سے شروع کر کے بیت اللہ کے گرد گھومتے ہوئے حجر اسود تک آنا، یہ ایک چکر ہے۔ طواف میں ایسے سات چکر لگائے جاتے ہیں۔ طواف کی تین قسمیں ہیں، طواف قدوم، طواف افاضہ، طواف وداع۔ **طواف قدوم** وہ طواف ہے جو مکہ میں پہنچتے ہی کیا جاتا ہے۔ یہ طواف حج کا رکن نہیں ہے۔ وہ طواف ہے جو قربانی کے دن کیا جاتا ہے۔ یہ طواف حج کا رکن ہے۔

ہی کیا جاتا ہے۔ یہ طواف حج کا رکن نہیں ہے۔ **طواف افاضہ** وہ طواف ہے جو قربانی کے دن منی سے آکر کیا جاتا ہے۔ یہ طواف حج کا رکن ہے۔

وہ طواف ہے جو وطن کو **طواف وداع** واپس ہوتے ہوئے کیا جاتا ہے۔

چھوٹے چھوٹے قدم سے پہلوان کی طرف **رمل** چلنا۔ اس کا نام رمل ہے۔ طواف قدوم کے پہلے تین تین چکروں میں رمل کیا جاتا ہے۔

احرام کی چادر کے درمیانی حصہ کو دائیں **اضطباع** کندھے کے نیچے کر کے چادر کے سر دو کناروں کو بائیں کندھے پر ڈالنے کا نام اضطباع ہے طواف کے وقت اضطباع سنت ہے۔

(نوٹ) عورت پر رمل اور اضطباع دونوں نہیں ہیں۔

عرفات میں نویں ذالحج کو **وقوف عرفات** زوال آفتاب سے غروب آفتاب تک قیام کرنے کا نام وقوف عرفات ہے یہ حج کا رکن ہے۔

گٹھے ہوئے تین پتھر ہیں جن کو **جمرہ** کنکریاں ماری جاتی ہیں۔ جمرے تین ہیں جمرہ عقبہ، جمرہ اونی، جمرہ وسطی۔

بیت اللہ کے چار گوشے ہیں۔ **رکن یمانی** جس گوشے میں حجر اسود ہے۔ اس کا نام رکن حجر اسود ہے۔ اس کے بالمقابل جو گوشہ یمن کی طرف ہے۔ اس گوشہ کا نام رکن یمانی ہے۔ خلاف دہری کی پاداش میں جو جانور ذبح کیا جاتا ہے۔ وہ دم سے دم کے بجائے تین روزے یا ایک صاع کھانا مساکین کو دیدیا جائے تو جائز ہے۔

یہ بات تو سب کو **حج اور عمرہ کا وجوب** معلوم ہے کہ اسلام کے ارکان پانچ ہیں۔ ان میں سے ایک رکن حج ہے چنانچہ اللہ تعالیٰ قرآن کریم میں فرماتا ہے۔

وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيلًا ترجمہ: لوگوں پر اللہ تعالیٰ کا یہ حق ہے جو کوئی اس گھر تک پہنچنے کی طاقت رکھتا ہے۔ وہ اس کا حج کرے اور جو انکار کرے تو وہ جان لے کہ اللہ تعالیٰ

دنیا سے بے نیاز ہے۔ یہ آیت بتاتی ہے۔ کہ حج ارکان اسلام میں داخل ہے۔ بخاری اور مسلم کی حدیث میں ہے۔ ابن عمر نے بیان کیا ہے کہ رسول خدا صلی اللہ علیہ وسلم نے فرمایا کہ اسلام کی بنیاد پانچ باتوں پر ہے۔

اول لا الہ الا اللہ محمد الرسول اللہ کلمہ کی شہادت دینا۔ دوم۔ نماز قائم کرنا۔ سوم۔ زکوٰۃ ادا کرنا چہارم رمضان کے روزے، پنجم بیت اللہ کا حج کرنا۔ سعید نے اپنی سنسن میں بیان کیا ہے کہ حضرت عمرؓ نے ارادہ فرمایا کہ ہر علاقہ میں آدمی بھیجے جاوے تاکہ وہ ہر اس شخص پر حزیہ لگائیں۔ جو طاقت ہوتے ہوئے حج نہیں کرتے۔

حضرت علیؓ نے فرمایا طاقت ہوتے ہوئے۔ جو شخص حج نہیں کرتا کوئی بڑی بات نہیں ہے کہ وہ یہودی یا عیسائی ہو کر مرے یعنی اسلام پر خاتمے کا امکان نہیں ہے۔

جب صورت حال یہ ہے۔ تو اس کو چاہیے کہ حج کرنے میں تاخیر نہ کرے، حضرت ابن عباسؓ نے بیان کیا ہے۔ رسول اللہ صلی اللہ علیہ وسلم نے فرمایا۔ تَجَلَّوْا اِلَى الْحَجِّ يَعْنِي الْفَرِيضَةَ اَحَدُكُمْ لَا يَدْرِي مَا يَعْصِي لَهٗ، (ترجمہ) حج کے لئے جلدی کرو۔ کسی کو یہ پتہ نہیں کہ آئندہ کیا ہونے والا ہے۔ مذکورہ آیت اور احادیث کا تقاضہ یہ ہے کہ حج کی طاقت ہو تو جلد حج کرنا ہے۔

متعدد حدیث سے ثابت ہوتا ہے کہ عمرہ **عمرہ** واجب ہے۔ ابن خزیمہ اور دارقطنی میں حدیث ہے کہ جبریلؑ نے رسول خدا صلی اللہ علیہ وسلم سے پوچھا کہ اسلام کسے کہا جاتا ہے۔ آپؐ نے فرمایا کلمہ شہادت، نماز، زکوٰۃ، حج، عمرہ، غسل جنابت اتمام وضو یہ سب احکام اسلام کی تعریف میں داخل ہیں۔

مسند احمد اور ابن ماجہ میں حدیث ہے، حضرت عائشہؓ نے رسول خدا صلی اللہ علیہ وسلم سے دریافت کیا کہ عورتیں بھی جہاد کریں؟ آپؐ نے فرمایا کہ ہاں ان پر بھی جہاد ہے۔ مگر وہ ایسا جہاد ہے جس میں لڑائی نہیں ہے اور وہ حج اور عمرہ ہے۔

حج ہوا عمرہ عمریں ایک **عمر میں ایک مرتبہ** مرتبہ واجب ہے۔ رسول خدا صلی اللہ علیہ وسلم نے فرمایا۔ الحج صرحاً ضحیٰ زاد فلو نطوع، حج عمر میں ایک مرتبہ فرض ہے۔ ایک سے زیادہ نفل ہیں حج اور عمرہ ایک سے زیادہ بھی کیا جاسکتا ہے۔

بقیہ: مولانا احمد علی لاہوری

شاید علامہ اقبالؒ نے انہی کے لئے کہا تھا۔

ہزاروں سال نگں اپنی بے نوری پر روتی ہے

بڑی مشکل سے ہوتا ہے چمن میں دیدہ و پر پیدا

ایم عبدالرحمن لودھیانوی شیخوپورہ

عربی زبان سیکھنے کی ضرورت اور اہمیت

عربی زبان تمام زبانوں میں زیادہ فصیح و دسیح، منضبط اور پر شوکت زبان ہے۔ بلاشبہ قرآن جیسی مجزو جامع کتاب ایسی ہی زبان میں نازل ہونی چاہیے تھی جو نہایت بلیغ و وسیع جامع منضبط، واضح، پر مغز، ہونے کی وجہ سے اُمّ اللہ اور ملکہ اللغات، کہلانے کی مستحق ہو۔ قرآن پاک جو عظیم الشان معارف و حکم پر مشتمل اور حق و باطل کا آخری فیصلہ کرنے والا ہے۔ جس طرح ہر پیغمبر کو اسی زبان میں کتاب دی گئی۔ جو اس کی قومی زبان تھی۔ ایسے ہی محمد عربی صلی اللہ علیہ وسلم کو عربی قرآن دیا گیا۔ نزول قرآن کے لئے عربی منتخب کی گئی۔ جب خود پیغمبر عربی میں تو ظاہر ہے کہ دنیا میں اس کے اولین مخاطب عرب ہوں گے۔ پھر عرب کے ذریعہ سے چاروں طرف یہ روشنی پھیلے گی۔ اے اہل عرب! تمہاری زبان میں قرآن اتارنے کی ایک وجہ یہ ہے کہ تم جو پیغمبر علیہ السلام کی قوم ہو۔ اول اس کے علوم و معارف کا مزہ چکھو پھر دوسروں کو چکھاؤ۔ چنانچہ ایسا ہی ہوا۔

اَنَا اَنْزَلْنَاهُ قُرْآنًا عَرَبِيًّا لَّعَلَّكُمْ تَعْقِلُونَ ۝ ۵

(ترجمہ) بے شک ہم نے قرآن عربی زبان میں اتارا تاکہ تم سمجھ لو۔

وَكُنْ لَكَ اَنْزَلْنَاهُ حُكْمًا عَرَبِيًّا ۝ ۱۱

(ترجمہ) اور اسی طرح ہم نے یہ کلام حکم عربی زبان میں اتارا ہے۔

اَنَا جَعَلْتُهُ قُرْآنًا عَرَبِيًّا لَّعَلَّكُمْ تَعْقِلُونَ ۝ ۵

پہلے (ترجمہ) بے شک ہم نے قرآن کو عربی زبان میں رکھا تاکہ تم سمجھو کہ عربی تمہاری مادری زبان ہے اور تمہارے ذریعہ سے دنیا کی قومیں اس کتاب کو سیکھیں گی۔ وجہ اعجاز اور اسرار عظیمہ پر مشتمل ہونے کی وجہ سے نہایت بلند مرتبہ اور تبدیل و تحریف سے محفوظ رہنے کی وجہ سے نہایت مستحکم ہے اس کتاب کے دلائل و براہین نہایت مضبوط اور اس کے احکام غیر منسوخ ہیں کوئی حکم حکمت سے خالی نہیں۔ اور تمام مضامین اصلاح معاش و معاد کی اعلیٰ ترین ہدایات پر مشتمل اور حکیمانہ خوبیوں سے مملو ہیں اور قرآن کے ان تمام محاسن پر خود قرآن ہی شاہد ہے آفتاب و آفتاب کا سرچشمہ برادران اسلام، تمام خدائی علموں کا سرچشمہ لوح محفوظ ہے۔ اور لوح محفوظ کا سب سے آخری علم یہ قرآن عربی ہے۔ مذکورہ آیت سے ثابت ہوتا ہے کہ جس طرح قرآن تمام خدائی علوم کا سرچشمہ ہے۔

اسی طرح عربی زبان بھی جس میں قرآن نازل ہوا ہے نزول قرآن کے باعث تمام خدائی علوم کا سرچشمہ بن گئی ہے۔ اللہ تعالیٰ نے اپنی آخری ہدایت کے لئے جو عربی زبان کو چنا اس میں ایک بڑی حکمت ہے۔ عربی زبان قرآن کا بہترین لباس ہے۔ اس کے علاوہ قرآن کو عربی زبان میں اتارنے کا مقصد یہ تھا کہ نوع انسان کو ایک عالمگیر ہدایت کے ساتھ ساتھ ایک عالمگیر زبان بھی عطا کر دی جائے تاکہ تمام اقوام عالم کے دل بھی ایک ہو جائیں۔ اور زبانیں بھی ایک ہو جائیں۔ لَعَلَّكُمْ تَعْقِلُونَ کا صاف صاف معنی یہی ہے۔ کہ نوع انسان میں فکری اور عقلی وحدت پیدا کرنا مقصود تھا۔ تاکہ وہ ایک قانون کے تابع ہوں، ایک حکمت کو سیکھیں۔ ایک کتاب پڑھیں۔ ایک زبان میں پڑھیں۔ اور ایک ہی خدائی رنگ میں رنگے جائیں۔

قرآن بار بار اعلان کرتا ہے۔ اَنَّا لَا بُدَّ مِنَّا الْقُرْآنَ ط ۵ ع ۸ ترجمہ کیا تم۔ قرآن میں عذر نہیں کرتے۔

مطلب یہ ہے۔ کہ جو نذیر اور فہم سے کام نہ لے۔ وہ قرآن میں شبہات اور اختلافات کا وہم چلا سکتا ہے۔ مگر سمجھدار آدمی ایسا نہیں کر سکتا۔ اس لئے قرآن فہم کے لئے عربی زبان کا مکمل طور پر سیکھنا لازمی ہوا۔

اَنَّا لَا بُدَّ مِنَّا الْقُرْآنَ اَمْ عَلٰی خُلُوبٍ اَفَعَالٰہَا ط ۵ ع ۹

(ترجمہ) کیا قرآن میں دھیان نہیں کرتے یا ان کے دلوں پر قفل لگ رہے ہیں۔

اب کہہ زمین پر صرف ایک ہی خدائی چشمہ ہے۔ جو ہر قسم کے گرد و غبار سے پاک ہے۔ اور وہ چشمہ صافی قرآن ہے۔ آپ اگر سعادت کے طلبکار ہیں۔ سرخ روئی کے متلاشی ہیں۔ غموں سے خلاصی چاہتے ہیں۔ تو قرآن کریم کے بحر ذخائر میں غوطہ کھائیں اس کے بغیر آپ زندگی اور آخرت کے گردابوں کو سلامتی سے عبور نہیں کر سکتے۔

اسی طرح احادیث رسول اکرم کا ایک بہت بڑا ذخیرہ ہے۔ جو عربی زبان میں ہے۔ جس کو غیر مستلکھا جاتا ہے۔

بغیر عربی زبان سیکھے کوئی شخص جوامع الکلم کے جواہرات کو حاصل نہیں کر سکتا۔

رسول اکرم نے اولادِ آدم کے سامنے دو

چیزیں پیش کیں۔ ایک قرآن، تاکہ فرزندِ آدم ایک قانون، ایک ہدایت، ایک اصول ایک پروگرام پر جمع ہو جائیں۔

دوسرے عربی زبان، تاکہ سب انسان ایک دوسرے کو سمجھ سکیں۔ ایک دوسرے کے ساتھ میل ملاپ قائم کر سکیں۔ ایک دوسرے سے خط و کتابت کر سکیں۔ اور ایک دوسرے سے قریب ہو سکیں۔

آپ یاد رکھئے جب تک تمام دنیا کی قومیں کسی ایک دین اور زبان پر جمع نہیں ہوتیں ان کے دل ایک ہو سکتے ہیں۔ نہ کوششیں ایک ہو سکتی ہیں اور نہ قیمت ایک ہو سکتی ہے۔ اس ساری بحث کا مطلب یہ ہے کہ وہ عالمگیر پروگرام جو حضرت محمد نے نوع انسان کے سامنے پیش کیا ہے۔ اس کی بنیاد دو ہیں۔ ایک وحدتِ قانون اور دوسرے وحدتِ زبان، تمام اولادِ آدم کا بادشاہ ایک ہونا چاہیے لا الہ الا اللہ، تمام اولادِ آدم کا رہنما ایک ہونا چاہیے محمد الرسول اللہ۔ تمام اولادِ آدم کا قبلہ ایک ہونا چاہیے

اِنَّ اَوَّلَ بَیْتٍ وُضِعَ لِلنَّاسِ لَلَّذِیْ بِبَكَّةَ مُبَارَکًا وَہُدًی لِّلْعَالَمِیْنَ ۝ ۱ تمام اولادِ آدم کا دین و قانون ایک ہونا چاہیے۔ اِنَّ هُوَ الْاَوَّلُ ذِکْرُی لِّلْعَالَمِیْنَ ۝ ۱ تمام اولادِ آدم کی دینی آئینی اور علمی زبان بھی ایک ہونی چاہیے۔ قُرْآنًا عَرَبِيًّا لَّعَلَّكُمْ تَعْقِلُونَ۔ اس کے بعد یہی یہ دنیا عالمگیر امن، عالمگیر اخوت اور عالمگیر محبت کا درجہ حاصل کر سکے گی۔ اس لئے کوئی عقلمند آدمی ایک منٹ کے لئے بھی یہ تصور نہیں کر سکتا کہ عالمگیر اتحادِ انسانی کا مشن جو اسلام کے پیش نظر ہے عربی زبان کو عالمگیر بنائے بغیر بھی پورا ہو سکتا ہے۔ اگر انسانی قومیں آزادی کے ساتھ ایک دوسرے کی بات نہ سمجھیں۔ تو وہ متحد کیسے ہو سکتی ہیں؟

اگر قرآن کا پڑھنا سمجھنا اور ماننا فرض ہے تو آپ کو تسلیم کرنا پڑے گا کہ یہ فرض عربی زبان کو جانے بغیر کبھی صحیح معنوں میں ادا نہیں ہو سکتا۔ مسلمانوں کی تمام خرابیوں کی جڑ یہ ہے۔ کہ ہم قرآن سے دور ہو گئے ہیں۔ اور قرآن سے ہم محض اس لئے دور ہو گئے ہیں۔ کہ ہم عربی زبان نہیں جانتے۔

پس اگر آپ اپنے دین کو پھر سے زندہ کرنا چاہتے ہیں تو آپ کا پہلا فرض یہ ہو گا۔ کہ آپ جس قدر بھی زیادہ زور قرآن پاک کی سادہ تلاوت پر دے رہے ہیں۔ اس سے ہزار گنا زیادہ زور آپ عربی زبان سیکھنے پر دیں تاکہ مسلمانوں کا بچہ بچہ اپنی عقل سے

الہامی کتاب سمجھنے پر قادر ہو۔ آپ یاد رکھیے۔ جس دن یہ ہو گیا۔ اسی دن مسلمانوں کی تقدیر پلٹ دی جائیگی آپ کو تسلیم ہے کہ کوئی ڈالی درخت کی جڑ سے الگ رہ کر زندہ نہیں رہ سکتی ہمارے دینی نظام کی جڑ قرآن ہے۔ جب تک آپ قرآن سے الگ ہیں۔ آپ کبھی اسلامی زندگی سے شاداب نہ ہوں گے۔

مولانا جمیل احمد صاحب میہواتی

الدعاء مع العباد

قسط (۲)

الحمد لله وعفا وسلاماً على
عباده الذين اصطفى : اما بعد :
فاعوذ بالله من الشيطان الرجيم :
بسم الله الرحمن الرحيم : —

توسل جائز ہے !

تمام ہی اکابر
مقدسین نے
توسل کو جائز قرار دیا ہے۔ اللہ تعالیٰ جل شانہ
کی جناب قدس میں کسی برگزیدہ، مقبول ہستی
کو ذریعہ بناتے ہوئے، ان کا وسیلہ اختیار کرتے
ہوئے اپنی درخواست دعا کے قبول کئے جانے
کی امید پر پیش کرنا۔ جیسا کہ حضرات صحابہ کرام
رضی اللہ تعالیٰ عنہم اجمعین حضور اکرم صلی اللہ
علیہ وسلم کے طفیل بارش کی دعا مانگا کرتے
تھے۔ اسی بناء پر آپ کے در کے غلاموں کو بھی
ذریعہ بنانا درست ہے۔ حضرت شیخ الاسلام
مولانا مدنی نور اللہ مرقدہ ارشاد فرماتے ہیں کہ
مشائخ چشت اہل بہشت نور اللہ مرقدہم کا شجرہ
مبارک روزانہ کسی ایک وقت پڑھ کر اس کے
ذریعہ دعا مانگا کر وہ جو قبولیت دعا کے سلسلہ
میں اکبر ہے۔ اسی طرح جو صاحبان جن سلاسل
مبارک سے منسلک ہیں ان مشائخ عظام کے
مبارک ناموں کا شجرہ مبارک پڑھ کر دعا مانگا
کریں۔ تو کوئی مضائقہ نہیں۔

ایک عمدہ طریقہ !

اصل احسان تو
اللہ تعالیٰ جل شانہ
ہی کا ہے کہ جس نے تمام حضرات انبیاء
علیہم السلام اور صلحائے امت کو پیدا فرمایا۔
جن کے ذریعہ بقیہ مخلوق کو ہدایت بخشی۔ لیکن
یہ حضرات مقدسین خدائے پاک کے یہاں مقبول
مکرم ہیں۔ لہذا اس نسبت سے جتنا زیادہ ادب
احترام بجالایا جائے کم ہے۔ اسی پر انعام و اکرام
کے دروازے کھلیں گے۔ کسی کے ساتھ نسبت
کا ہونا بڑی بات ہے۔ دیکھتے مساجد بھی اینٹ
گارے کی ہوئی ہیں اور عام مکانات بھی اینٹ
گارے سے تعمیر ہوتے ہیں لیکن مسجد کی نسبت
مولیٰ تعالیٰ جل شانہ سے ہے لہذا اس کا
ادب و لحاظ بجالانا فرض ہے۔ اور اس

مبارک مکان کو صرف اینٹ گارے سے بنی
دیکھ کر عام مکانوں کی طرح سمجھنے اور اس کے
ساتھ وہی برتاؤ کرنے پر سزا ملے گی۔ پھر
اندازہ کرو بیت اللہ شریف کا جہاں ہر آن
تجلیات الہیہ کا ورود ہوتا ہے۔ چونکہ اس کی
نسبت الہیہ سے ہے لہذا حضرت جل مجدہ
کی عظمت و کبریائی کو دھیان میں رکھ کر اس
چار دیواری کی جو مکہ المکرمہ میں بنی ہوئی ہے
اس کی عظمت و شان پہچانو۔

ٹھیک اسی طرح حضرات رسل علیہ الصلوٰۃ
والسلام کو صرف لفظ رسول جس کے معنی پیغام
لے جانے والا ہے جان کر نہ دیکھو۔ یہ نفوس
قدسہ جو یقیناً ہیں تو اللہ تعالیٰ کی مخلوق اور
وہ بھی بنی نوع انسانی سے تعلق رکھتے ہیں
مگر چونکہ ان کی نسبت حضرت حق جل مجدہ
کے محبوب، مقبول، معصوم، برگزیدہ تھے
کی ہے۔ لہذا ان حضرات مقدسین علیہ السلام
کو اللہ تعالیٰ جل شانہ سے منسوب ہونے،
ان کے کمالات ظاہری و باطنی، ان کی عظمت
شان کو دھیان میں رکھ کر، ان کو رسول اللہ
نبی اللہ سمجھو، جانو اور مانو۔ کر ڈرو جس حصہ
میں سے ایک حصہ بھی امانت کرنا ان حضرات
مقدسین علیہ السلام کی کفر ہے۔ پھر اندازہ کرو
سید المرسل ختم المرسل سید الوجود محبوب خدا
حبیب کبریا محمد رسول اللہ صلی اللہ علیہ وسلم
کی عظمت و شان کا۔

حضرات صحابہ کرام رضی اللہ تعالیٰ
عنہم اجمعین حضرت محمد رسول اللہ صلی اللہ علیہ
وسلم کے صحبت یافتہ ہیں۔ اسلام کی خاطر اس
گم وہ مقدس نے اپنی مال و جان کی بازیاب
لگائی ہیں۔ ان سے اللہ تعالیٰ خوش، حضرت
محمد مصطفیٰ صلی اللہ علیہ وسلم خوش، ملائکہ
عظام ان سے خوش۔ رضی اللہ عنہم ورضو عنہم
ان حضرات مقدسین کے بعد عام صلحا
امت جن کو تابعین، تبع تابعین، مشائخ عظام
صوفیائے عظام نور اللہ مرقدہم کے مبارک ناموں
سے یاد کرتے ہیں کا دور آتا ہے جو تعلیم قرآن مجید
و تزکیہ باطن کی مبارک دولت حضرات صحابہ کرام

رضی اللہ تعالیٰ عنہم براہ راست حضرت
محمد مصطفیٰ صلی اللہ علیہ وسلم سے حاصل کی
تھی۔ وہ ان ہی کے بعد میں آنے والے حضرات
صوفیائے عظام کے ذریعہ سینہ بسینہ ہم لوگوں
تک پہنچی ہے من لہ یشکر الناس لہ
یشکروا للہ۔ خالق جل مجدہ کے شکر یہ ادا کرنے
کا طریقہ جدا۔ یہ طریقہ مبارک جس کو عبادت کہیں
مخلوق میں سے کسی کو درست نہیں اور مخلوق
کا شکر یہ ادا کرنا جس کو ادب و اکرام بجالانا
کہیں وہ جدا۔ اس میں نہ تذرو نیاز شامل نہ
سجدہ تحیہ شامل۔ ان حضرات کا احسان ماننے کا
طریقہ یہ ہی ہے کہ ان حضرات کو ایصال ثواب
سے یاد کیا جائے۔ مگر اس میں بھی یہ خیال ہے
کہ نہ تو ہم اس لئے ثواب پہنچا رہے ہیں کہ
یہ حضرات حاجت روا، مشکل کشا ہیں نہ
اس لئے کہ اگر ثواب نہ پہنچائیں گے تو ہمارا
نقصان کر دیں گے۔ نفع و نقصان کی مالک
تو فقط ایک ذات حضرت حق جل مجدہ ہی کی
ہے۔ جس کے نہ نام میں کوئی شریک نہ کام میں
کوئی شریک نہ صفات میں کوئی شریک۔ وحدہ
لا شریک احد اصداء اللہ یلہ و لعلیہ و لعلیہ
ولہ یکن لہ کفو احد۔

ہم تو اس لئے ثواب پہنچا رہے ہیں
کہ خدا پاک نے ان حضرات کے ذریعہ ہم کو
دولت ایمان و اسلام سے نوازا ہے۔ لہذا
ان کا شکر یہ بجالانا یہ ہی ہے کہ ہم ثواب پہنچا
کر ان حضرات کو یاد رکھیں۔ اس بارے میں
یہ حضرات ہمارے ثواب پہنچانے کے محتاج
تو نہیں بلکہ ہم اپنی حسن عقیدت ثواب پہنچا کر
ان حضرات سے وابستہ کرتے ہیں۔ تاکہ کل قیامت
میں ان کے کہلا کر ان حضرات کے ساتھ اٹھیں۔
جو جس سے محبت رکھتا ہے کل قیامت میں
اسی کے ساتھ اٹھے گا۔ (حدیث شریف)

شجرہ مبارک پڑھنے سے قبل جیسا کہ
حضرت شیخ الاسلام مولانا مدنی نور اللہ مرقدہ
اپنے ”مکتوبات شیخ الاسلام“ جلد سوم میں ایصال
ثواب کا طریقہ ارشاد فرماتے ہیں کہ اول و آخر
تین تین مرتبہ درود شریف درمیان میں ۳ مرتبہ
سورہ فاتحہ (الحمد شریف) بارہ مرتبہ سورہ اخلاص
دقل شریف، پڑھ کر ثواب پہنچانے کی نیت
کر لیا کریں۔ اس کے بعد دعائے خیر اول اپنے
لئے اپنے عزیز و اقارب اور جملہ امت کے
لئے دعا مانگیں۔ امید واثق ہے کہ خدا اللہ ضرور
قبول ہوگی۔ بفضل تعالیٰ۔

شجرہ مبارک کے لئے حضرت شیخ کی
بہترین کتاب سلاسل طیبہ ہے۔ جو رت مولانا
منظر حسین صاحب چکوالی مدظلہ العالی نے مرتب

دی کتب خانہ صدیقیہ بیرون بوہڑ بازار ملتان سے خرید لیں۔ اس کے علاوہ اسی سلسلہ میں بہترین مجموعہ وسیلۃ السعادات فی مجموع الشجرات النشیدیہ، القادریہ، الپشتیہ والسہروردیہ جس کو ملک کے نامور کاتب محترم و مکرم جناب سید نور حسین صاحب نفیس رقم نے ترتیب دیا ہے خرید لیں۔ سید صاحب حضرت مخدوم سید گیسو دراز نور اللہ مرقدہ کی اولاد میں سے ہیں اور شیخ المعلم حضرت اقدس مولانا رائے پوری ثانی نور اللہ مرقدہ کے خلیفہ مجاز اور موجودہ حضرت جانشین برحق مولانا عبد العزیز صاحب رائے پوری ثالث دام مجدہم العالی کے منظور نظر ہیں۔ لہذا سید صاحب کا ترتیب دیا ہوا یہ مجموعہ ہر اعتبار سے قابل اعتماد ہے۔

شیخ التفسیر حضرت مولانا لاہوری نور اللہ مرقدہ ارشاد فرماتے تھے کہ دعا کو اس طرح شروع کرو۔ انشاء اللہ اس طور پر شروع کرنے سے امید ہے دعا ضرور قبول ہوگی۔ اول ثناء پڑھے سبحانک اللہم سے ولا الہ غیرک تک پھر سبحان اللہ و مجدہ سبحان اللہ العظیم، اس کے بعد لا الہ الا انت سبحانک انی کنت من الظالمین۔

اس کے علاوہ یہ کلمات خیر بھی پڑھ لیا کریں جو بعض دعاؤں کی کتابوں میں لکھے ہیں نیز دیگر بزرگان دین سے سُنے ہیں۔ وہ یہ ہیں۔ اَللّٰهُمَّ لَا اِلٰهَ اِلَّا هُوَ الْحَيُّ الْقَيُّوْمُ وَالْهَكْمُ اِلَهُ وَاحِدٌ لَا اِلٰهَ اِلَّا هُوَ الرَّحْمٰنُ الرَّحِيْمُ، يَا حَيُّ يَا قَيُّوْمُ، بِرَحْمَتِكَ نَسْتَغِيْثُ، يَا ذَا الْجَلَالِ وَالْاِكْوَامِ، يَا حَنَّانُ، يَا مَنَّانُ، يَا بَدِيْعُ السَّمٰوٰتِ وَالْاَرْضِ، يَا فَاطِرُ السَّمٰوٰتِ وَالْاَرْضِ، يَا اِلٰهَ اِنَّا نَعُوْذُ بِكَ، يَا رَحْمٰنُ، يَا رَحِيْمُ، يَا اِلٰهَ يَا نُوْرُ يَا حَقُّ يَا مَبِيْنُ، يَا سَمِيْعُ الدَّعَاۃِ يَا مُجِيْبُ الدَّاعُوْتِ، يَا اَرْحَمَ الرَّاحِمِيْنَ، يَا اَكْرَمَ الْاَكْرَمِيْنَ، اَرْحَمُ يَا اَرْحَمَ الرَّاحِمِيْنَ، لَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ، اَرْحَمُ يَا اَكْرَمَ الْاَكْرَمِيْنَ، لَا حَوْلَ وَلَا قُوَّةَ اِلَّا بِاللّٰهِ الْعَظِيْمِ، فَاَنْتَ عَلٰی كُلِّ شَيْءٍ قَدِيْرٌ، رَبِّ سَهِّلْ عَلَيْنَا رَبِّ يَسِّرْ عَلَيْنَا، بِحَرَمَتِ سَيِّدِ الْاَبْرَارِ۔

کتاب فضائل نمازیں حضرت اقدس شیخ الحدیث مولانا محمد زکریا صاحب دامت برکاتہم نے ایک جگہ اس حدیث شریف کو نقل فرمایا ہے۔ ”جس شخص کو کوئی بھی ضرورت

پیش آئے دینی ہو یا دنیوی اس کا تعلق مالک الملک سے ہو یا کسی آدمی سے، چاہیے کہ بہت اچھی طرح وضو کرے پھر دو رکعت نماز پڑھے (صلوۃ الحاجہ) پھر اللہ تعالیٰ کی حمد و ثنا کرے (مثلاً الحمد للہ شریف پڑھ لے قل شریف پڑھ لے، مذکورہ بالا الفاظ مبارک پڑھ لے، اور پھر درود شریف پڑھے۔) جانا چاہیے کہ جس دعا کے اول آخر درود شریف نہ پڑھے وہ درجہ قبولیت کو نہیں پہنچتی۔ زمین و آسمان کے درمیان لٹکی رہتی ہے۔ ایک حدیث شریف میں درمیان میں بھی درود شریف پڑھنے کا حکم وارد ہوا ہے۔ اس کے بعد یہ دعا پڑھے تو انشاء اللہ اُس کی حاجت ضرور پوری ہوگی، دعا یہ ہے۔

لَا اِلٰهَ اِلَّا اللّٰهُ الْحَلِيْمُ الْكَرِيْمُ۔ سُبْحَانَ اللّٰهِ رَبِّ الْعَرْشِ الْعَظِيْمِ۔ اَلْحَمْدُ لِلّٰهِ رَبِّ الْعٰلَمِيْنَ ط اَسْأَلُكَ مُوْجِبَاتِ رَحْمَتِكَ وَغَضَائِمَ مَغْفِرَتِكَ وَالْغَنِيْمَةَ مِنْ كُلِّ بَرٍّ وَّسَلَامَةٍ مِنْ كُلِّ اِثْمٍ اَشُوْكَ اَنْ تَدْعَ لِيْ ذَنْبًا اِلَّا غَفَرْتَهُ يَا اَرْحَمَ الرَّاحِمِيْنَ وَلَا هَمًّا اِلَّا فَرَجْتَهُ وَلَا حَاجَةً اِلَيَّ اِلَّا رَضَيْتَهَا يَا اَرْحَمَ الرَّاحِمِيْنَ۔

ایک حدیث شریف میں یہ بھی آتا ہے کہ ایک نابینا کو حضور اکرم صلی اللہ علیہ وسلم نے یہ دعا یاد کروا کر بالاطریقہ سے پڑھنے کو تلقین فرمائی جس سے اس کی بینائی لوٹ آئی تھی۔ آج بے سند دعائیں کلمات کو رُتے رہتے ہیں۔ جس سے کچھ حاصل نہیں آئے ادھر آئے اور ان مستند و مقبول دعاؤں کو حضور اقدس صلی اللہ علیہ وسلم کے فرمائے ہوئے طریقہ کے مطابق پڑھ کر اپنی حاجات پوری کرا لیتے۔ جس میں شرک و بدعت سے بھی حفاظت ہے۔

اسی کتاب فضائل نمازیں اس دعا سے آگے چل کر ایک قلی کا واقعہ درج ہے جس میں اَمَّنْ يُّجِيْبُ الْكَيْسُطَرَّ اِذَا دَعَا لَا دَالِيَّہِ کے پڑھنے پر غیب سے مدد ہوئی۔ اور قلی کی دعا قبول ہوئی۔ تفصیل کتاب میں دیکھ لیجئے گا۔

عزیزو! ہمیشہ یاد رکھو کہ کسی بھی ضرورت پیش آئے پس وضو کرو اور دو رکعت نفل صلوۃ الحاجہ جس طرح عام نفل پڑھے جاتے ہیں پڑھو اور خدا کے پاک سے مانگو۔

سے ہی مانگنے لگ جاتے ہو، یہ ہرگز درست نہیں۔ دیکھو، ان کی برکت سے دعا مانگنا تو درست ہے۔ ذرا سوچو تو مقبولین بارگاہ بھی تو اپنی ماؤں کے بیٹے ہیں اور ان حضرات کو بھی اللہ تعالیٰ نے پیدا فرمایا۔ پھر جو خود کسی کے عطا کردہ ہیں ان سے مانگنا کہاں درست رہا۔ نیز یہ بھی اندازہ کرو کہ دنیا میں مسلم و غیر مسلم دیکھتے ہیں۔ آخر یہ سب اپنی اپنی ماؤں کے بیٹے ہی تو ہیں تو اللہ تعالیٰ کتنے کروڑ بیٹے پیدا کرنے پر قادر ہے تو تم نادانوں کو بیٹے نہیں دے سکتا (معاذ اللہ) ہو اس کے سوا اس کی مخلوق سے مانگ رہے ہیں۔ اچھا تو تم مانگتے ہو مقبولین بارگاہ سے حالانکہ دیتا پھر بھی اللہ تعالیٰ ہی سے اور تم منسوب کرتے ہو ان حضرات سے۔ لیکن جو مشرک و کافرتوں سے مانگتے ہیں اور دیتا وہاں بھی اللہ تعالیٰ ہی ہے لیکن وہ منسوب کرتے ہوں سے ہیں۔ حالانکہ بت اپنے منہ کی مکھی بھی نہیں اڑا سکتے۔ اور اس سے بھی آگے چلے۔ دہریہ خدا کی ذات پاک کے بھی قائل نہیں۔ ان کے یہاں بھی تو بیٹے بیٹی ہوتے ہیں، آخر سوچا بھی کہ معیار حق کیا ہے؟ بھائیو! صاف سن لو۔ بزرگان دین اولاد نہیں دیتے ہاں ان سے دعا کرنا جانتے، ان کی برکت سے دعا مانگنا درست، ان کی دعائیں خدائے پاک کے دربار میں قبول ہو جاتی ہیں۔ زیادہ چکر میں پڑنے کی ضرورت نہیں! دیکھو قرآن مجید میں صاف صاف ارشاد باری تعالیٰ موجود ہے۔ ”اللہ تعالیٰ ہی ہیں کہ جس کو چاہیں بیٹا دیں، جس کو چاہے بیٹی دیں۔ جس کو چاہیں بیٹا بیٹی دونوں دیں جس کو چاہیں بانجھ کر دیں۔ دعا کے آخر میں یہ الفاظ بھی کہہ لیا کرو۔

بجاء نور وجهك الكريم وبحرمت سيد المرسلين خاتم النبيين صلي الله عليه وسلم۔ اے اللہ! حضرت اہل بہشت اہل بہشت کے طفیل میری یہ دعا قبول فرما۔ دعا کے قبول ہونے کی قوی امید رکھے۔

مغذیب نہ ہو ورنہ جلدی نہ کرے۔ گاہ گاہ ویرانہ میں جا کر کیسے ہو کر زمین ننگی پر دو رکعت پڑھ کر سجدہ میں پڑ کر دعا کرے۔ بندہ اللہ تعالیٰ کے قریب زیادہ سجدہ کی حالت میں ہوتا ہے۔ خوب گڑ گڑا کر دعا کرے۔ بعد ختم دعا منہ پر دونوں ہاتھوں کو پھیرے اس میں برکت ہوتی

دعا کے صحت

حضرت مولانا عبد الحنان صاحب ہزاروی مظلہ ایک صر سے صاحب فرما ہیں۔ تمام قاریین خدام اللہ سے پروردگار خدا ہے کہ وہ حضرت مولانا مظلہ کی صحت یابی کے لئے خلوص دل کے ساتھ بارگاہ رب العزت میں دعا فرمائیں (حاجی بشیر احمد)

ارباب اختیار

اپنا جواب سوچ لیں
(اشریف عطا)

ایک سوال تو موجودہ ارباب اختیار سے کل داور مشترک حضور کیا جانے والا ہے۔ اور ایک ذرا چند میل دور کعبۃ اللہ اور مسجد نبوی علی صاحبہا الصلوٰۃ والسلام کے گرد پوری دنیا سے آکر جمع ہونے والے لاکھوں مسلمان سرگوشیوں کی صورت میں کر رہے ہیں۔ کہ ابھی کچھ سال پاکستان کے ۲۴ ہزار سے زائد مسلمانوں نے بیت اللہ کا حج کیا تھا۔ اور غالباً پاکستان دنیا کا پہلا یا دوسرا مسلمان ملک تھا جہاں سے سب سے زیادہ زائرین دیار حبیب پہنچے تھے لیکن اس سال کافر بھارت نے شدید ترین فحط اور زبردتہ کی کمی کے باوجود چودہ ہزار سے زائد مسلمانوں کو حج پر جانے کے لئے زبردتہ فراہم کیا۔ در آنحالیکہ وہاں مسلمانوں کی تعداد پانچ کروڑ سے کم ہی ہے اور ادھر پاکستان کے دس کروڑ مسلمانوں میں سے صرف چار سو چار ہزار افراد کو حج کی اجازت ملی ہے۔ ان دونوں ملکوں کے مابین یہ تفاوت کیوں؟ ٹھیک کہ بھارت کی کافر حکومت نے پروپیگنڈا کے لئے ایسا کیا ہوگا۔ مگر یہ تو اس کی سیاسی ضرورت ہے اور اس نے یہ ضرورت محفوظ ساز تبادلتہ صرف کر کے پوری کر لی۔ مگر پاکستان کی تو یہ دینی ضرورت بھی تھی اور سیاسی ضرورت بھی۔ اس نے کیوں نہ ان دونوں پہلوؤں کو ملحوظ رکھا۔ اور کیا وجہ ہے کہ اس نے اپنے حریف اور دشمن ملک کی اس چال کا توڑ نہیں کیا؟ لیکن یہ تو سوچنے کا بہت ہی گھٹیا طریقہ تھا۔ پاکستان کو تو اس مسئلہ پر اپنے ایمان اور اپنے دعوئے اسلامیت کی بنیاد پر سوچنا اور فیصلہ کرنا چاہئے تھا۔

یہ تو ہے ابھی کیا جانے والا، بلکہ کیا جا رہا سوال — اور اگلے ہفتے ہی اس سوال سے ان حضرات کو واسطہ پڑے گا، جو حج وفد کی صورت میں اور رابطہ عام اسلامی کے لئے نامزد ہونے کی حیثیت سے مصروف پرواز ہونے والے ہیں۔ یہ حضرات اس سوال کا جواب کیا دیں گے؟ اس سوال کا جواب بھی یہی حضرات دے سکتے ہیں اور ارباب اختیار بھی! رہا، جو سوال رب السموات

۴ کہ ہماری حکومت اس سلسلے میں اس سے بھی زیادہ سخت اقدامات پر غور کرے گی اور پاکستان عظیم مفادات و وقار کی حفاظت کے لئے کوئی دقیقہ فرو گذاشت نہیں کرے گی۔

بنا دیا تھا۔ ظاہر ہے یہ مقام تاریخی حیثیت رکھتا ہے۔ اور اس مقام کا ذرہ ذرہ ہمارے فوجی جیالوں کی شجاعت و پامردی کا زندہ جاوید نقش اور ان کی عظمت و سطوت کا منہ بولتا مرقع ہے۔ چنانچہ ہماری غیرت کبھی گوارا نہیں کر سکتی کہ یہ علاقہ ہمارے دشمنوں کے قبضے میں رہے۔ پھر ایسی حالت میں جب کہ ہماری فوجیں بھارت کا ساڑھے سولہ سو مربع میل علاقہ خالی کر کے معاہدے کے عین مطابق اپنی سرحدوں پر واپس آ گئی ہیں۔ بھارتی فوجوں کا ہمارے دو علاقوں پر قابض رہنا معاہدے کی شرمناک خلاف ورزی اور ہماری غیرت کو چیلنج کرنا ہے۔ پھر ڈھائی بیسے کہ بھارتی وزیر خارجہ سردار سورن سنگھ کو جب راولپنڈی میں اس خلاف ورزی کی طرف توجہ دلائی گئی تو انہوں نے اسے تفصیل طلب کہہ کر بات ٹالنے کی کوشش کی اور اب بھارت کے وزیر جنگ مسٹریشنوت رائے چا دن نے لوک سمجھا میں ایک ایسا بیان داغ دیا ہے جس سے بھارت کے شرمناک جاوہانہ عزائم کی واضح نشاندہی ہوتی ہے۔ اور بدگمانوں اور شکوک و شبہات کی نئی راہیں کھلتی ہیں۔ انہوں نے ہمارے وزیر خارجہ کے مذکورہ بیان کی تردید کرتے ہوئے بھارتی لوک سمجھا میں اعلان کیا ہے کہ ہندوستان کے قبضے میں کوئی ایسا متنازعہ علاقہ نہیں جسے بھارتی فوجوں نے خالی نہ کر دیا ہو۔ ظاہر ہے اس نام نہاد تردید سے صرف یہی نتیجہ نکالا جاسکتا ہے۔ کہ بھارت نے اپنے جارحانہ عزائم کے پیش نظر سیالکوٹ کے محاذ پر فوجی اہمیت کے اس پاکستانی علاقے کو "غیر متنازعہ" قرار دے کر اپنا قبضہ برقرار رکھنے کی کوشش کی ہے اور اگر ایسا نہیں ہے تو اس کی فوری وضاحت ہونی چاہئے اور حکومت پاکستان کو اس کا سختی کے ساتھ نوٹس لینا چاہئے۔

اس میں شک نہیں کہ پاکستانی عوام کو بھارت کے وعدوں پر کوئی اعتماد نہیں رہا اور وہ جانتے ہیں کہ بین الاقوامی معاہدوں کی خلاف ورزی بھارت کی فطرتِ ثانیہ بن چکی ہے مگر پھر بھی سلامتی کو نسل کی ۲۰ ستمبر کی قرارداد اور اعلانِ تاشقند منظور کر لینے کے بعد اس قدر ڈھٹائی کے ساتھ یہ موجودہ بیان شکنی سخت موجب حیرت ہے۔ اور ہم سخت الفاظ میں اس کی مذمت کرتے ہیں۔

ہمیں علم ہے کہ حکومت پاکستان نے اس کی شکایت سلامتی کونسل کے سیکرٹری جنرل مسٹر اوتھان کو کر دی ہے۔ لیکن ہم توقع رکھتے ہیں

والا رض کے حضور ان سے کیا جائے گا۔ تو سچ یہ ہے کہ اگر اس حاضری پر کسی کو یہ یقین ہے تو دل دہل جانے چاہئیں اور جنوں کی رفتاریں ترمو جانی چاہئے آہ! ہم تین چار ماہ سے مسلسل اس مسئلہ کے دونوں پہلوؤں ایمانی اور سیاسی و دنیوی اور اخروی پر تفصیل سے متوجہ کر رہے ہیں مگر بد قسمتی یہ ہے کہ یہ تحریریں صدر مملکت تک پہنچا ممکن نہیں اور پریس برانچ سے انٹیلی جنس بورڈ تک کے محترم ارکان اپنا فرض اس حد تک محسوس کرتے ہیں کہ جو چیز ان کے منشاء مبارک کے خلاف کسی اخبار میں شائع ہو وہ اس پر متعلقہ اخبار کو وارننگ بھجوا دیں۔ قال اللہ المشتکی والیہ المبرجہ والعتاب۔ اگرچہ بات اب صرف کہنے ہی کی ہے۔ تاہم اس سے بھی عہدہ برآ ہونا ہی مناسب ہے۔ کہ اگر اس وقت بھی ارباب اختیار اپنے طرز عمل پر نظر ثانی کریں تو یہ آٹھ ہزار حجاج کو مزید بھجوا سکتے ہیں بحری جہازوں اور بری جہازوں کے ذریعہ۔ کیا خدا کا کوئی بندہ یہ آواز ایدانِ عالی تک پہنچا سکے گا؟ (بشکر یہ المنبر ۴ مارچ ۱۹۶۶ء)

جانشین شیخ التفسیر مدظلہ کا درود سار کی

حضرت مولانا عبید اللہ انور مدظلہ، مورخہ ۱۵ مارچ ۱۹۶۶ء بروز منگل صبح ۷ بجے بذریعہ ریل کار لاہور سے عازم وزیر آباد ہوں گے۔ وہاں سے ۹/۵ کی گاڑی کے ذریعے آپ موضع سار کی تحصیل وزیر آباد ضلع کوہاٹوالہ تشریف لے جائیں گے۔ ۱۶ مارچ بروز بدھ صبح لاہور واپس تشریف لے آئیں گے (حاجی بشیر احمد سالانہ جلسہ)

مددہ اجار العلوم عید گاہ مظفر گڑھ کا سالانہ جلسہ مورخہ ۱۸-۱۹ مارچ ۱۹۶۶ بروز جمعہ - ہفتہ - اوار منعقد ہو رہا ہے جس میں جانشین حضرت لاہوری حضرت مولانا عبید اللہ صاحب انور شیخ التفسیر حضرت مولانا عبید اللہ صاحب بھول شریف علامہ خالد محمود صاحب - حضرت مولانا سید فراہان صاحب بخاری - مناظر حسین نظریڈیٹر خدا مالدین وغیرہم حضرات علمائے کرام - مشائخ عظام شرکت فرما رہے ہیں۔ نو خطے خطیب پاکستان حضرت مولانا قاضی احسان احمد صاحب شہاب آباد مورخہ ۱۸ مارچ بروز جمعہ بعد از نماز جمعہ خطاب فرمائیں گے۔

ایڈیٹر خدا مالدین
ڈاکٹر مناظر حسین نظر مورخہ ۱۰ مارچ ۱۹۶۶ء کو عازم ادکارہ ہوں گے۔ وہاں سے صبح بذریعہ میں مدرسہ جامعہ عربیہ صدیقیہ منڈی صادق گنج تشریف لے جائیں گے۔ جمعہ کو اجلاس سے خطاب کرنے کے بعد ہفتہ کو واپس لاہور پہنچ جائیں گے۔

ایجنٹ حضرات کو
ماہ جنوری کے بل روانہ کئے جا رہے ہیں۔ براہ کرم بل ملتے ہی فوراً رقم ارسال فرمائیں بل ارسال کرتے وقت اپنے کھاتہ نمبر کا حوالہ ضرور دیں۔ پیچھے

بقیہ : خطبہ جمعہ

اور رسول اللہ صلی اللہ علیہ وسلم کے قول و فعل کی تابعداری کی جائے۔ حضور صلی اللہ علیہ وسلم کے نقش قدم پر چلا جائے۔ درحقیقت رسول اللہ صلی اللہ علیہ وسلم کی اطاعت خود اللہ تعالیٰ جل شانہ کی اطاعت ہے اور رسول کی اطاعت کی صورت میں بھی مطاع خدا ہی کی ذات رہتی ہے۔

مَنْ يَطِيعِ الرَّسُولَ فَقَدْ اطَاعَ اللَّهَ۔ (جس نے رسول کی اطاعت کی اس نے خدا ہی کی اطاعت کی) دعا ہے کہ اللہ تعالیٰ ہمیں رسول اللہ صلی اللہ علیہ وسلم کی کامل اطاعت کی توفیق عطا فرمائے۔ اور ایمان کامل کے ساتھ دنیا سے اٹھائے۔ آمین یا اللہ العالمین !

بقیہ : حضرت مولانا عبدالہادی

میں یہاں اپنے مرشد حضرت لاہوری کے مزار پر فاتحہ پڑھنے آیا تھا۔ آپ کا دفتر دیکھا رک گیا۔

حضرت ہمارے لئے دعا فرمائی "میں نے عرض کیا۔

دعا۔ میں کعبہ کی طرف منہ کر کے کہتا ہوں (اپنے وجود کی نفی کرتے ہوئے)۔۔۔۔۔ سے بدتر ہوں۔

حضرت آپ عظیم متاع ہیں۔ اور ہم آپ کی دعاؤں کے محتاج ہیں۔ دعا فرمائی، خضوع، خشوع اور اخلاص انکسار گزار، رقت، تڑپ، للہیت غرض اسی دعا میں سمجھ کچھ تھا۔


عز کیا تو لگا ہوں میں ذوالفقار کی چمک تھی۔ چہرہ پر ابوذر کا استغنا، طبیعت میں علی مرتضیٰ کی فقری پھٹے پرانے کپڑوں میں عمر فاروق کے دبدبے کا پر تو، چال ڈھال میں عثمانی غنی کی حیار اور لب دلچہ میں عمر فاروق کا وقار دنیا کا تو ذکر ہی کیا اپنی ذات سے بے نیاز۔ یہی وہ لوگ ہیں جن کے لئے دنیا کوئی اہمیت نہیں رکھتی وہ دنیا کو اپنے سفر کا ایک پڑاؤ سے سمجھتے ہیں تو خدا ان کا اور وہ خدا کے ہو جاتے ہیں۔

ان کی ہم نشینی میں وہ سرور سے۔ جو بادشاہوں کے ہاں نہیں اور جیف سے۔ ان لوگوں پر جبر بادشاہوں کے استنانوں پر کاسر گدائی سے کرجاتے ہیں۔ "بگمیر چٹان"

بے اپنے سب سے سستے

بی۔ سی۔ بی۔ ٹی مارکہ

پر زہ جات سائیکل



بی۔ سی۔ بی۔ ٹی انڈسٹریز

انسان سائیکل بنانے والے

پتہ: ۱۱ مارچ ۱۹۶۶ء لاہور

خط و کتابت

کرتے وقت چٹ نمبر کا حوالہ ضرور دیا کریں۔

موسم گرما کا اعلیٰ ترین تحفہ

فولاد کی ذاتی تاثیر سرد ہے۔ موسم سرما میں استعمال کے لئے اس کی سرد تاثیر کو گرم تاثیر میں بدل کر اس طرح سردیوں میں فولاد سے بہت بڑا فائدہ اٹھایا جاتا ہے۔ لیکن موسم گرما میں فولاد کی ذاتی تاثیر کے علاوہ مزید سرد تاثیر کو بڑھالیا جاتا ہے۔ باقی اجزاء طبی بوٹیاں۔ وٹامن۔ اور کیلشیم ہر دو موسم میں یکساں رہتے ہیں۔ اس وقت لیبارٹریز میں "سیال فولاد مرکب" گرم تاثیر اور سرد تاثیر اور دونوں تیار ہیں۔ خون کا کم بننا یا خراب پیدا ہونا۔ جگر کے بگڑنے کی علامت ہے۔ یہ خراب ہو جائے تو عمدہ غذاؤں سے بھی بدن کو کوئی فائدہ نہیں پہنچتا۔ بلکہ بیسیوں بیماریاں پیدا کرنے کا سبب بنتا ہے۔ آج کل مرض عام ہے۔ چونکہ بظاہر کوئی درد وغیرہ نہیں ہوتا۔ اس لئے علاج کی طرف کم توجہ دی جاتی ہے۔ خون کی کمی۔ خرابی جگر و معدہ سے جو علامات اور امراض جنم لیتے رہتے ہیں۔ ملاحظہ ہوں۔ خون میں سرخ ذرات (Red Blood Corpuscles) کی کمی۔ بدن کی نشوونما کا رک جانا۔ چہرہ کی سرخی اور خوبصورتی ماند پڑنا۔ قبض کی شکایت۔ بھوک کی کمی۔ سستی اور تھکاوٹ۔ ہضم کی خرابی۔ طبیعت پر بوجھ اور گھبراہٹ (بے چینی)۔ ریح ہوا کا زیادہ بننا۔ سانس پھولنا۔ آنکھوں کے گرد سیاہ حلقے پڑنا۔ اٹھتے بیٹھتے سر چکرانا۔ ذکات حس اور چڑچڑاپن وغیرہ ہی سے بڑھ کر بڑے بڑے پیچیدہ امراض جڑ پکڑتے ہیں۔ مرض تو اتنا تھا کہ خون کم پیدا ہوتا ہے۔ اور جگر و معدہ خراب ہیں۔ سرخ ذرات، خون کی کثرت اور طاقت کے لئے "سیال فولاد مرکب" اکیر ہے۔ یہ کشتہ فولاد (یہ کشتہ بے ضرر ہوتا ہے۔ جسے بڑوں کے علاوہ معصوم بچے بھی استعمال کر سکتے ہیں) موثر جڑی بوٹیوں۔ جیاتین (وٹامن) اور کیلشیم کا ایک ایسا لطیف مرکب ہے۔ جو قدیم و جدید تحقیق اور یونانی طبی اصولوں کی روشنی میں ایک ایسا شاہکار بن گیا ہے۔ جس میں بدن کے تمام اعضاء خصوصاً جگر، معدہ، تلی اور اعصاب کو مد نظر رکھا گیا ہے۔ یہ خون پیدا کرتا اور خون پیدا کرنے والے اعضاء کو بیدار بھی کرتا ہے۔ خون کو صاف کر کے پھوڑے پھنسیوں اور چہرہ کے داغ اور چھائیوں کو دور کر کے سرخی اور نکھار پیدا کرتا ہے۔ گرمی کے اثرات کو زائل کرتا پیاس کی شدت کو توڑتا۔ جگر و مثانہ کی گرمی اور پیشاب کا سرخ، جلن یا متھوڑا متھوڑا آنے کو درست کرتا ہے۔ نیز بیماریوں کے بعد کی کمزوری کے لئے۔ یرقان کے بعد بگڑے ہوئے جگر کے لئے اور بڑے پیٹ کو کم کرتا ہے۔ ایک خاص بات یہ ہے۔ اکثر مردوں کے جریان اور اکثر عورتوں کو سیلان الرحم (لیکوریہ) کی تکلیف خرابی جگر کے باعث ہوتی ہے۔ ان کا جب تک جگر و معدہ درست نہ ہو مرض ختم نہیں ہوتا بیٹیک کا کام کرنے والے اکثر حضرات کے جگر و معدہ کا نظام درست نہیں رہتا۔ اور آئے دن کوئی تکلیف ہوتی رہتی ہے۔ ان حضرات کیلئے نہایت مفید ہے جسم سے فاسد مادوں کو خارج کر کے قوت مدافعت پیدا کرتا ہے۔ کمزور اور کمزور دماغ بچوں کی طاقت کے لئے بے نظیر ٹانگ سے مردوں اور عورتوں کے لئے یکساں مفید ہے۔ پرچہ ترکیب استعمال پر ہر روز ۲ روپے ڈاک خرچ کر کے ایک بوتل یا ۳ روپے ڈاک خرچ کر کے ایک بوتل استعمال کر لی جائیں تو تمام سال اس کا اثر بدن میں رہتا ہے قیمت فی بوتل پانچ روپے ڈاک خرچ کر کے ۲ روپے ڈاک خرچ کر کے ایک بوتل لگایا جاتا ہے۔ بوتل ربر پلاسٹک کی ہے اس لئے راستہ میں ٹوٹ پھوٹ کا کوئی ڈر نہیں منگوانے کے لئے ایک خط لکھ دیجئے وی پی کر دیا جائے گا۔ جو آپ اپنے پوسٹ بین سے وصول کر کے پیسے ادا کریں گے۔ دستی یا بذریعہ ڈاک منگوانے کا پتہ عزیز یونیورسٹی کشمیری بازار لاہور۔

پتوے کا صفحہ

حضرت سلمان فارسی

ابتداءً اسلام کی تاریخ کو دیکھو تو اس میں پیارے رسول صلی اللہ علیہ وسلم کے اصحاب کے حالات و واقعات نظر آتے ہیں۔ جن کو پڑھ کر ایمان روشن ہو جاتا ہے۔ میں ایک نہایت مقتدر اور پرگزیدہ صحابی رسولؐ کا ذکر کروں گا اور ان کی سیرت پاک کے ایک اہم پہلو پر روشنی ڈالوں گا جس سے معلوم ہوگا کہ رسول اللہ صلی اللہ علیہ وسلم کے اسوہ حسنہ نے ان صحابیؓ کی زندگی پر کتنا اثر کیا تھا۔ اور ان کی زندگی مکمل طور پر اسی رنگ میں رنگی ہوئی تھی۔

اس صحابی رسولؐ کا نام سلمان فارسی ہے۔ یہ فارس کے رہنے والے تھے۔ مگر جب رسول اکرم صلی اللہ علیہ وسلم کی خدمت میں ایک بار آگئے تو پھر دوبارہ اپنے وطن واپس نہ گئے اور رسول اللہ صلی اللہ علیہ وسلم کے دامن کو کچھ اس طرح پکڑا کہ مرتے دم تک نہ چھوڑا۔

یہ وہ زمانہ ہے کہ رسول خدا صلی اللہ علیہ وسلم احکام الہی کو عملی صورت میں لوگوں کے سامنے پیش کر رہے تھے۔ اور لوگ رسول خدا صلی اللہ علیہ وسلم کے بتاتے ہوئے راستہ پر چلتا پسند کرتے۔ یوں تو اصحاب رسولؐ میں ایک ایک صحابی آپ سے بڑھ چڑھ کر محبت کرتے تھے۔ اور رسول خدا صلی اللہ علیہ وسلم بھی سب سے خوش اور مطمئن تھے۔ مگر واقعات بتاتے ہیں کہ حضرت سلمان فارسی پر زیادہ نظر عنایت تھی۔ اور ممکن ہے کہ اس وجہ سے ہو کہ وہ غیر عرب تھے۔ فارس کے رہنے والے تھے۔ اور رسول اللہ صلی اللہ علیہ وسلم کو عرب کے باشندوں کو یہ بات دکھلانی ہو کہ جب دائرہ اسلام میں داخل ہوتے تو سچی اور عربی کا فرق مٹ جاتا ہے اور سب مسلمان آپس میں بھائی بھائی ہیں۔ برتری اسی کو حاصل ہو سکتی ہے جو تقویٰ اور پرہیزگاری میں سب سے افضل ہو۔ چنانچہ واقعات شاہد ہیں کہ حضرت سلمان فارسیؓ کے لئے حضور صلی اللہ علیہ وسلم نے فرمایا ہے کہ سلمانؓ میرے اہل بیت سے ہے اللہ ان صحابی رسولؐ نے اپنے تقویٰ اور

پرہیزگاری سے خود کو فنا فی اللہ اور فنا فی الرسول کر لیا تھا۔ میں ان کی زندگی کے ایک پہلو پر روشنی ڈالوں گا جس سے ان کی عبادت اور ریاضت، دیانت اور ایمان کی پختگی کا اندازہ ہو جائے گا۔

عرب میں کھجور کی پیداوار بہت زیادہ ہے اور اس زمانے میں بھی بہت تھی۔ کھجور کے پتوں سے چٹائیاں ہمیشہ بنتی رہی ہیں۔ چنانچہ حضرت سلمان فارسیؓ بھی چٹائیاں بنا کر تے بچھے۔ ایک چٹائی کی اجرت ایک روٹی ہوا کرتی تھی۔ اس لئے صبح سے شام تک ایک چٹائی بن لیتے اور ایک روٹی کے حقدار ہو جاتے۔

ایک دفعہ کا ذکر ہے کہ ایک دن حسب معمول وہ اپنے مکان میں چٹائی بن رہے تھے۔ دوپہر کا وقت ہو چکا تھا۔ اتفاق سے ایک مہمان آگیا۔ آپ کو بھی بھوک محسوس ہو رہی تھی۔ اور مہمان کی صورت بھی یہی بتا رہی تھی کہ وہ بھوکا ہے۔ چنانچہ عرب کی مہمان نوازی تو دنیا میں مشہور ہے ہی۔ آپ نے اس ایک روٹی سے جو مزدوری کی شکل میں آپ کے پاس تھی۔ اس میں سے نصف روٹی توڑی اور اس میں سے بھی نصف کر کے اپنے مہمان کے سامنے رکھ دی اور بقیہ نصف خود نوش کر لی۔

نصف روٹی پاتے اگر مرد خدا حصہ اس میں نصف ہے مہمان کا ان کے مہمان کو اس پر کچھ خیال ہوا۔ چنانچہ اس سے نہ رہا گیا۔ اور اس نے حضرت سے پوچھا۔

”کیا آپ بتائیں گے کہ آپ نے روٹی میں سے نصف حصہ لیا اور نصف باقی رکھا؟ اس میں آپ کی کیا مصلحت تھی؟“

مہمان کے منہ سے یہ الفاظ سن کر حضرت سلمان فارسیؓ کا جسم خوف خدا سے لرز گیا اور نہایت عاجزانہ انداز میں جواب دیا کہ ”بھائی سُن! اس پوری چٹائی کی مزدوری ایک روٹی ہے۔ میں نے اس وقت تک نصف چٹائی ہی ہے۔ لہذا میں نصف روٹی کا قانون اور شرعاً حقدار ہوں۔ وہی میں نے

لی۔ اب جس وقت میں اس چٹائی کو مکمل کر لوں گا تو بقیہ نصف کا حقدار ہو جاؤں گا۔“

یہ سُن کر مہمان بھی خوف خدا سے کانپنے لگا۔ حضرت سلمان فارسیؓ کے اس اصول کی پابندی اور پرہیزگاری نے اس کے دل پر بہت اثر کیا۔ اور اس پر ہی کیا موقوف ہے جو حقیقی خلافت راشدہ کے زمانے میں جب وہ مدائن کے گورنر مقرر ہوئے تو اس حالت میں بھی ان کا طرز زندگی یہی تھا اور ان کی حالت اور رہن سہن دیکھنے سے یہ ہرگز معلوم نہیں ہوتا تھا کہ یہ گورنر ہیں۔ جو سبق خدا کے رسولؐ نے ان کو دیا تھا۔ اور جو کچھ بھی آپ کی صحبت میں رہ کر انہوں نے حاصل کیا تھا اس میں بال برابر بھی فرق نہ آنے دیا اور اتنی عبادت اور ریاضت اور احکام خدا و رسولؐ کی پیروی کی کہ ممتاز ترین صحابہ میں کیا بلکہ حضور اکرم صلی اللہ علیہ وسلم کے ارشاد کے مطابق اہل بیت میں شمار ہو گئے۔ (تور، لاہور)

نیک بنیں نیکی پھیلائیں

ابوالحسن نہا آہد

نیک بنیں نیکی پھیلائیں
آؤ ہم سچے بن جائیں
سب مرد سب کٹ کر
اللہ کے رستے پر آئیں

آؤ سب اس گیت کو گائیں
نیک بنیں، نیکی پھیلائیں

دنیا والے بھول چکے ہیں
حق سے رشتہ توڑ چکے ہیں
افسوس اللہ کے یہ بندے
راہ حق کو چھوڑ چکے ہیں

آؤ حق کی شمع جلا لیں
نیک بنیں نیکی پھیلائیں

آؤ ان کو راہ دکھائیں
بھولی باتیں یاد دلائیں
آؤ نہاد ایک کو پوجیں
سب کو چھوڑیں سب کو مٹائیں

اللہ کے بندے بن جائیں
نیک بنیں نیکی پھیلائیں

